

eul_wid: lea-aj

Ὀρφικά ποιήματα · Orphic Poems

Hymns

ὕμνοι

Period: Ἑλληνιστική Hellenistic**Dialect:** Ἑπική Epic (Homeric)**Domain:** Φιλοσοφία Philosophy**Format:** Πραγματεία Treatise

P. (t1) ΟΡΦΕΥΣ ΠΡΟΣ ΜΟΥΣΑΙΟΝ.

P. (t1) Εὐτυχῶς χρῶ, ἑταῖρ ε .

P. (t1) Μάνθανε δὴ, Μουσαῖε, θυηπολίην περισέμνην, εὐχὴν, ἣ δὴ τοι προφερεστέρα ἔστιν ἀπασέων. Ζεὺ βασιλεῦ καὶ Γαῖα καὶ οὐράνιαι φλόγες ἀγναὶ Ἡελίου, Μήνης θ' ἱερὸν σέλας Ἄστρα τε πάντα· καὶ σύ, Ποσειδάων γαίηοχε, κυανοχαῖτα, Φερσεφόνη θ' ἀγνή Δημήτηρ τ' ἀγλαόκαρπε Ἄρτεμις <τ'> ἰοχέαιρα, κόρη, καὶ ἦε Φοῖβε, ὃς Δελφῶν ναίεις ἱερὸν πέδον· ὃς τε μεγίστας τιμὰς ἐν μακάρεσσιν ἔχεις, Διόνυσσε χορευτὰ· Ἄρες τ' ὀμβριμόθυμε καὶ Ἥφαιστου μένος ἀγνὸν ἀφρογενὴς τε θεά, μεγαλῶνυμα δῶρα λαχοῦσα· καὶ σύ, καταχθονίων βασιλεῦ, μέγ' ὑπείροχε δαῖμον, Ἥβη τ' Εἰλείθυια καὶ Ἡρακλῆος μένος ἡὺ καὶ τὸ Δικαιοσύνης τε καὶ Εὐσεβίης μέγ' ὄνειραρ κικλήσκω Νύμφας τε κλυτὰς καὶ Πᾶνα μέγιστον Ἥρην τ', αἰγιόχοιο Διὸς θαλερὴν παράκοιτιν· Μνημοσύνην τ' ἐρατὴν Μούσας τ' ἐπικέκλωμαι ἀγνὰς ἑννέα καὶ Χάριτάς τε καὶ Ὠρας ἡδ' Ἑνιαυτὸν Λητώ τ' εὐπλόκαμον, Θείην σεμνὴν τε Διώνην Κουρήτας τ' ἐνόπλους Κορύβαντάς τ' ἡδὲ Καβείρους καὶ μεγάλους Σωτῆρας ὁμοῦ, Διὸς ἄφθιτα τέκνα, Ἰδαίους τε θεοὺς ἡδ' ἄγγελον Οὐρανίωνων, Ἑρμείαν κήρυκα, Θέμιν θ', ἱεροσκόπον ἀνδρῶν, Νύκτα τε πρεσβίστην καλέω καὶ φωσφόρον Ἥμαρ, Πίστιν τ' ἡδὲ Δίκην καὶ ἀμύμονα Θεσμοδότειραν, Ῥεῖαν τ' ἡδὲ Κρόνον καὶ Τηθὺν κυανόπεπλον Ὠκεανόν τε μέγαν, σὺν τ' Ὠκεανοῖο θύγατρας Ἀτλαντὸς τε καὶ Αἰῶνος μέγ' ὑπείροχον ἰσχὺν καὶ Χρόνον ἀέναον καὶ τὸ Στυγὸς ἀγλὰν ὕδωρ μελιχίους τε θεοὺς, ἀγαθὴν τ' ἐπὶ τοῖσι Πρόνοιαν Δαίμονά τ' ἡγάθεον καὶ Δαίμονα πῆμονα θνητῶν, Δαίμονας οὐρανίους καὶ ἡερίους καὶ ἐνύδρους καὶ χθονίους καὶ ὑποχθονίους ἡδ' ἐμπυριφοίτους, καὶ Σεμέλην Βάκχου τε συνευαστῆρας ἅπαντας, Ἰνῶ Λευκοθέην τε Παλαίμονά τ' ὀλβιοδῶτην Νίκην θ' ἡδυέπειαν ἰδ' Ἀδρήστειαν ἄνασσαν καὶ βασιλῆα μέγαν Ἀσκληπιὸν ἡπιοδῶτην Παλλάδα τ' ἐγρεμάχην κούρην, Ἀνέμους τε πρόπαντας καὶ Βροντὰς Κόσμου τε μέρη τετρακίονος αὐδῶ· Μητέρα τ' ἀθανάτων, Ἄττιν καὶ Μῆνα κικλήσκω Οὐρανίαν τε θεάν, σὺν τ' ἄμβροτον ἀγνὸν Ἀδωνιν Ἀρχὴν τ' ἡδὲ Πέρας—τὸ γὰρ ἔπλετο πᾶσι μέγιστον— εὐμενέας ἐλθεῖν κεχαρημένον ἦτορ ἔχοντας τήνδε θυηπολίην ἱερὴν σπονδὴν τ' ἐπὶ σεμνῇν.

1. (t) <Ἑκάτησ> .

1. (t) Εἰνοδίαν Ἑκάτην κλήζω, τριοδίτιν, ἔραννῆν, οὐρανίαν χθονίαν τε καὶ εἰναλίαν, κροκόπεπλον, τυμβιδίαν, ψυχαῖς νεκύων μέτα βακχεύουσας, Περσεῖαν, φιλέρημον, ἀγαλλομένην ἐλάφοισι, νυκτερίαν, σκυλακίτιν, ἀμαιμάκετον βασίλειαν, θηρόβρομον, ἄζωστον, ἀπρόσμαχον εἶδος

ἔχουσαν, ταυροπόλον, παντὸς κόσμου κληιδούχον ἄνασσαν, ἡγεμόνην, νύμφην, κουροτρόφον, οὐρεσιφοῖτιν, λισσόμενος κούρην τελεταῖς ὁσίαισι παρεῖναι βουκόλῳ εὐμενέουσαν ἀεὶ κεχαρηότι θυμῷ.

2. (τ) Προθυραία ς, θυμίαμα στύρακα.

2. (τ) Κλυθί μοι, ὦ πολύσεμνε θεά, πολυώνυμε δαῖμον, ὠδίνων ἐπαρωγέ, λεχῶν ἡδεῖα πρόσοψι, θηλειῶν σώτειρα μόνη, φιλόπαις, ἀγανόφρον, ὠκυλόχεια, παροῦσα νέαις θνητῶν, Προθυραία, κλειδοῦχ', εὐάντητε, φιλοτρόφε, πᾶσι προσηνής, ἥ κατέχεις οἴκους πάντων θαλίαις τε γέγηθας, λυσίζων', ἀφανής, ἔργοισι δὲ φαίνῃ ἅπασι, συμπάσχεις ὠδίσι καὶ εὐτοκίῃσι γέγηθας, Εἰλείθυια, λύουσα πόνους δειναῖς ἐν ἀνάγκαις· μούνην γὰρ σὲ καλοῦσι λεχοὶ ψυχῆς ἀνάπαυμα· ἐν γὰρ σοὶ τοκετῶν λυσιπήμονές εἰσιν ἀνῖαι, Ἄρτεμις Εἰλείθυια, † καὶ ἡ † σεμνή, Προθυραία. κλυθι, μάκαιρα, δίδου δὲ γονὰς ἐπαρωγὸς ἐοῦσα καὶ σῶζ', ὥσπερ ἔφυς αἰεὶ σώτειρα προπάντων.

3. (τ) Νυκτό ς, θυμίαμα δαλούς.

3. (τ) Νύκτα θεῶν γενέτειραν ἀείσομαι ἡδὲ καὶ ἀνδρῶν. {Νὺξ γένεσις πάντων, ἣν καὶ Κύπριν καλέσωμεν} κλυθι, μάκαιρα θεά, κυαναυγής, ἀστεροφεγγής, ἡσυχίῃ χαίρουσα καὶ ἡρεμίῃ πολυύπνῳ, εὐφροσύνῃ, τερπνῇ, φιλοπάννυχε, μήτερ ὀνείρων, ληθομέριμν' † ἀγαθή τε † πόνων ἀνάπαυσιν ἔχουσα, ὑπνοδότειρα, φίλῃ πάντων, ἐλάσιππε, † νυχαυγής, ἡμιτελής, χθονία ἡδ' οὐρανία πάλιν αὐτῇ, ἐγκυκλία, παίκτηιρα διώγμασιν ἡεροφοίτοις, ἥ φάος ἐκπέμπεις ὑπὸ νέρτερα καὶ πάλι φεύγεις εἰς Ἀΐδην· δεινὴ γὰρ ἀνάγκη πάντα κρατύνει. νῦν σε, μάκαιρα, <καλ> ὦ, πολυόλβιε, πᾶσι ποθεινῇ, εὐάντητε, κλύουσα ἱκετηρίδα φωνὴν ἔλθοις εὐμενέουσα, φόβους δ' ἀπόπεμπε νυχαυγεῖς.

4. (τ) Οὐρανο ὦ, θυμίαμα λίβανον.

4. (τ) Οὐρανὲ παγγενέτωρ, κόσμου μέρος αἰὲν ἀτειρές, πρεσβυγένεθλ', ἀρχὴ πάντων πάντων τε τελευτῇ, κόσμῳ πατὴρ, σφαιρηδὸν ἐλίσσόμενος περὶ γαῖαν, οἶκε θεῶν μακάρων, ῥόμβου δίναισιν ὁδεύων, οὐράνιος χθονίος τε φύλαξ πάντων περιβληθείς, ἐν στέρνοισιν ἔχων φύσεως ἄτλητον ἀνάγκην, κυανόχρως, ἀδάμαστε, παναίολε, αἰολόμορφε, πανδερκές, Κρονότεκνε, μάκαρ, πανυπέρτατε δαῖμον, κλυθ' ἐπάγων ζωὴν ὁσίαν μύσῃ νεοφάντη.

5. (τ) Αἰθέρο ς, θυμίαμα κρόκον.

5. (τ) Ὡ Διὸς ὑψιμέλαθρον ἔχων κράτος αἰὲν ἀτειρές, ἄστρον ἡελίου τε σεληναίης τε μέρισμα, πανδαμάτωρ, πυρίπνου, πᾶσι ζωοῖσιν ἔναυσμα, ὑψιφανῆς Αἰθήρ, κόσμου στοιχεῖον ἄριστον, ἀγλαὸν ὦ βλάστημα, σελασφόρον, ἀστεροφεγγές, κικλήσκων λίτομαί σε κεκραμένον εὐδίων εἶναι.

6. (τ) Πρωτογόνο υ, θυμίαμα σμύρναν.

6. (τ) Πρωτόγονον καλέω διφυῇ, μέγαν, αἰθερόπλαγκτον, ὠιογενῇ, χρυσέαισιν ἀγαλλόμενον πτερύγεσσι, ταυροβόαν, γένεσιν μακάρων θνητῶν τ' ἀνθρώπων, σπέρμα πολύμνηστον, πολυόργιον, Ἑρικεπαῖον, ἄρρητον, κρύφιον ῥοιζήτορα, παμφαές ἔρνος, ὅσων ὃς σκοτόεσσιν ἀπημαύρωσας ὁμίχλην πάντῃ δινηθείς πτερύγων ῥιπαῖς κατὰ κόσμον λαμπρὸν ἄγων φάος ἀγνόν, ἀφ' οὗ σε Φάνητα κικλήσκω ἡδὲ Πρίηπον ἄνακτα καὶ Ἀνταύγην ἐλίκωπον.

6. (τ) ἀλλά, μάκαρ, πολύμητι, πολύσπορε, βαῖνε γεγηθὼς ἐς τελετὴν ἀγίαν πολυποίκιλον ὀργιοφάνταις.

7. (τ) Ἄστρον υ, θυμίαμα ἀρώματα.

7. (τ)

Ἄστρον οὐρανίων ἱερὸν σέλας ἐκπροκαλοῦμαι εὐιέροις φωναῖσι κικλήσκων δαίμονας ἀγ[ν]οῦς. Ἀστέρες οὐράνιοι, Νυκτὸς φίλα τέκνα μελαίνης, ἐγκυκλίοις δίνειαι † περιθρόνια κυκλέοντες.

7. (τ) ἀνταυγεῖς, πυρόεντες, αἰεὶ γενετῆρες ἀπάντων, μοιρίδιοι, πάσης μοίρης σημάντορες ὄντες, θνητῶν ἀνθρώπων θεῖαν διέποντες ἀταρπὸν, ἐπταφαεῖς ζώνας ἐφορώμενοι, ἡερόπλαγκτοι, οὐράνιοι χθόνιοί τε, πυρίδρομοι, αἰὲν ἀτειρεῖς, αὐγάζοντες αἰὲν νυκτὸς ζοφοειδέα πέπλον, μαρμαρυγαῖς στίλβοντες, εὐφρονες ἐννύχιοί τε· ἔλθ' ἐπ' εὐιέρου τελετῆς πολυῖστορας ἄθλους ἐσθλὸν ἐπ' εὐδόξοις ἔργοις δρόμον ἐκτελέοντες.
8. (τ) Εἰς Ἥλιο ν, θυμίαμα λιβανομάνναν.
8. (τ) Κλυθὶ μάκαρ, πανδερκὲς ἔχων αἰώνιον ὄμμα, Τιτὰν χρυσαυγῆς, Ὑπερίων, οὐράνιον φῶς, αὐτοφυῆς, ἀκάμα <σ>, ζώων ἡδεῖα πρόσοψι, δεξιῇ μὲν γενέτωρ ἡοῦς, εὐώνυμε νυκτός, κρᾶσιν ἔχων ὥρων, τετραβάμοσι ποσὶ χορεύων, εὐδρομε, ῥοιζήτωρ, πυρόεις, φαιδρωπέ, διφρευτά, ῥόμβου ἀπειρεσίου δινεύμασιν οἶμον ἐλαύνων, εὐσεβέσιν καθοδηγὲ καλῶν, ζαμενῆς ἀσεβοῦσι, χρυσολύρη, κόσμου τὸν ἐναρμόνιον δρόμον ἔλκων, ἔργων σημάτων ἀγαθῶν, ὠροτρόφε κοῦρε, κοσμοκράτωρ, συρικτά, πυρίδρομε, κυκλοέλικτε, φωσφόρε, † αἰολόδικτε, φερέσβιε, κάρπιμε Παιάν, ἀιθαλής, ἀμιάντε, χρόνου πάτερ, ἀθάνατε Ζεῦ, εὐδιδε, πασιφαῆς, κόσμου τὸ περιδρομον ὄμμα, σβεννύμενε λάμπων τε καλαῖς ἀκτῖσι φαειναῖς, δεῖκτα δικαιοσύνης, φιλονάματε, δέσποτα κόσμου, πιστοφύλαξ, αἰεὶ πανυπέρτατε, πᾶσιν ἄρωγέ, ὄμμα δικαιοσύνης, ζωῆς φῶς ὦ ἐλάσιππε, μᾶστιγι λιγυρῇ τετράορον ἄρμα διώκων κλυθὶ λόγων, ἡδὺν δὲ βίον μύστησι πρόφαινε.
9. (τ) Εἰς Σελήνη ν, θυμίαμα ἀρώματα.
9. (τ) Κλυθὶ, θεὰ βασιλεία, φαεσφόρε, διὰ Σελήνη, ταυρόκερος † Μήνη, νυκτιδρόμε, ἡεροφοῖτι, ἐννυχία, δαιδοῦχε, κόρη, εὐάστερε, Μήνη, αὐξομένη καὶ λειπομένη, θῆλύς τε καὶ ἄρσην, αὐγάστερα, φίλιππε, χρόνου μήτερ, φερέκαρπε, ἡλεκτρίς, βαρύθυμε, καταυγάστερα, † νυχία, πανδερκῆς, φιλάγρυπνε, καλοῖς ἄστροισι βρύουσα, ἡσυχίῃ χαίρουσα καὶ εὐφρόνῃ ὀλβιομοίρῳ, λαμπετή, χαριδῶτι, τελεσφόρε, νυκτὸς ἄγαλμα, ἀστάρχη, τανύπεπλ', ἐλικοδρόμε, πάνσοφε κούρη, ἐλθέ, μάκαιρ', εὐφρων, εὐάστερε, φέγγει τρισῶι λαμπομένη, σώζουσα νέους ἰκέτας σέο, κούρη.
10. (τ) Φύσεω ς, θυμίαμα ἀρώματα.
10. (τ) ὦ Φύσι, παμμήτειρα θεά, πολυμήχανε μήτερ, οὐρανία, πρέσβειρα, πολύκτιτε δαῖμον, ἄνασσα, πανδαμάτωρ, ἀδάμαστε, κυβερνήτειρα, παναυγῆς, παντοκράτειρα, † τιτιμενέα πανυπέρτατε πᾶσιν ἄφθιτε, πρωτογένεια, παλαίφατε, κυδιάνειρα, ἐννυχία, πολύτειρε, σελασφόρε, δεινοκαθέκτι, ἄψοφον ἀστραγάλοισι ποδῶν ἵχνος εἰλίσσουσα, ἀγνή, κοσμήτειρα θεῶν ἀτελῆς τε τελευτή, κοινὴ μὲν πάντεσσιν, ἀκοινώνητε δὲ μούνη, αὐτοπάτωρ, ἀπάτωρ, ἐρατή, † πολύγηθε, μεγίστη, εὐάνθεια, πλοκή, φιλία, πολύμικτε, δαῖμον, ἡγεμόνη, κράντειρα, φερέσβιε, παντρόφε κούρη, αὐτάρκεια, δίκη, Χαρίτων πολώνυμε πειθῶ, αἰθερία, χθονία καὶ εἰναλία μεδέουσα, πικρὰ μὲν φαύλοισι, γλυκεῖα δὲ πειθομένοις, πάνσοφε, πανδώτειρα, κομίστρια, παμβασίλεια, αὐξιτρόφος, πείρα πεπαινομένων τε λύτειρα. πάντων μὲν σὺ πατήρ, μήτηρ, τροφὸς ἡδὲ τιθηνός, ὠκυλόχεια, μάκαιρα, πολύσπορος, ὠριάς ὀρμή, παντοτεχνῆς, πλάστειρα, πολύκτιτε, † ποντία δαῖμον, αἰδία, κινησιφόρε, πολύπειρε, περίφρων, ἀενάωι στροφάλιγγι θοὸν ῥύμα δινεύουσα, πάνρυτε, κυκλοτερής, ἀλλοτριομορφοδίαιτε, εὐθρονε, τιμήσσο, μόνη τὸ κριθὲν τελέουσα, σκηπτούχων ἐφύπερθε βαρυβρεμέτειρα κρατίστη, ἄτρομε, πανδαμάτειρα, πεπρωμένη, αἴσα, πυρίπνους, αἰδῖος ζωὴ ἢ δ' ἀθανάτη τε πρόνοια· πάντα σὺ ἔσσι, ἄνασσα· σὺ

γὰρ μούνη τάδε τεύχεις. ἀλλὰ, θεά, λίτομαί σε † σὺν εὐόλβοισιν † ἐν ὥραις εἰρήνην ὑγίειαν ἄγειν, αὖξῃσιν ἀπάντων.

11. (τ) Πανό ς, θυμίαμα ποικίλα.

11. (τ) Πᾶνα καλῶ κρατερόν, νόμιον, κόσμοιο τὸ σύμπαν, οὐρανὸν ἠδὲ θάλασσαν ἰδὲ χθόνα παμβασίλειαν καὶ πῦρ ἀθάνατον· τάδε γὰρ μέλη ἐστὶ τὰ Πανός. ἔλθέ, μάκαρ, σκιρτητά, περίδρομε, σύνθρονε Ὠραις, αἰγομελές, βακχευτά, φιλένθεε, ἀστροδίαιτε, ἀρμονίαν κόσμοιο κρέκων φιλοπαίγμονι μολπῇ, φαντασιῶν ἐπαρωγέ, φόβων ἔκπαγλε βροτείων, αἰγονόμοις χαίρων ἀνὰ πίδακας ἠδὲ τε βούταις, εὖσκοπε, θηρητήρ, Ἥχοῦς φίλε, σύγχορε νυμφῶν, παντοφυής, γενέτωρ πάντων, πολυνύμμε δαῖμον, κοσμοκράτωρ, αὖξητά, φαεσφόρε, κάρπιμε Παιάν, ἀντροχαρές, βαρύμηις, ἀληθὴς Ζεὺς ὁ κεράστης. σοὶ γὰρ ἀπειρέσιον γαίης πέδον ἐστήρικται, εἵκει δ' ἀκαμάτου πόντου τὸ βαθύρροον ὕδωρ Ὠκεανός τε περίξ † ἐν ὕδασι † γαῖαν ἐλίσσων, ἀερίον τε μέρισμα τροφῆς, ζωοῖσιν ἔναυσμα, καὶ κορυφῆς ἐφύπερθεν ἐλαφροτάτου πυρὸς ὄμμα. βαίνει γὰρ τάδε θεῖα πολύκριτα σαῖσιν ἐφετμαῖς· ἀλλάσσεις δὲ φύσεις πάντων ταῖς σαῖσι προνοίαις βόσκων ἀνθρώπων γενεὴν κατ' ἀπείρονα κόσμον. ἀλλὰ, μάκαρ, βακχευτά, φιλένθεε, βαῖν' ἐπὶ λοιβαῖς εὐιέροις, ἀγαθὴν δ' ὅπασον βίοτοιο τελευτὴν Πανικὸν ἐκπέμπων οἴστρον ἐπὶ τέρματα γαίης.

12. (τ) Ἡρακλέο ς, θυμίαμα λίβανον.

12. (τ) Ἡρακλες ὀμβριμόθυμε, μεγασθενές, ἄλκιμε Τιτάν, καρτερόχειρ, ἀδάμαστε, βρύων ἄθλοισι κραταιοῖς, αἰολόμορφε, χρόνου πάτερ, † αἰδίδε τε † εὐφρων, ἄρρητ', ἀγριόθυμε, πολύλλιτε, παντοδυνάστα, παγκρατὲς ἦτορ ἔχων, κάρτος μέγα, τοξότα, μάντι, παμφάγε, παγγενέτωρ, πανυπέρτατε, πᾶσιν ἀρωγέ, ὃς θνητοῖς κατέπαυσας ἀνήμερα φῦλα διώξας, εἰρήνην ποθέων κουροτρόφον, ἀγλαότιμ[ον], αὐτοφυής, ἀκάμας, γαίης βλάστημα φέριστον, πρωτογόνοις στράψας βολίσιν, μεγαλύνουμε Παιών, ὃς περὶ κρατὶ φορεῖς ἠὼ καὶ νύκτα μέλαιναν, δώδεκ' ἀπ' ἀντολιῶν ἄχρι δυσμῶν ἄθλα διέρπων, ἀθάνατος, πολύπειρος, ἀπείριτος, ἀστυφέλικτος· ἔλθέ, μάκαρ, νούσων θελκτήρια πάντα κομίζων, ἐξέλασον δὲ κακὰς ἄτας κλάδον ἐν χερὶ πάλλων, πτηνοῖς τ' ἰοβόλοις κῆρας χαλεπὰς ἐπίπεμπε.

13. (τ) Κρόνο υ, θυμίαμα στύρακα.

13. (τ) Αἰθαλῆς, μακάρων τε θεῶν πάτερ ἠδὲ καὶ ἀνδρῶν, ποικιλόβουλ', ἀμίαντε, μεγασθενές, ἄλκιμε Τιτάν, ὃς δαπαναῖς μὲν ἅπαντα καὶ αὖξεις ἔμπαλιν αὐτός, δεσμοὺς ἀρρήκτους ὃς ἔχεις κατ' ἀπείρονα κόσμον, αἰῶνος Κρόνε παγγενέτωρ, Κρόνε ποικιλόμυθε, Γαίης τε βλάστημα καὶ Οὐρανοῦ ἀστερόεντος, γέννα, φυή, μείωσι, Ῥέας πόσι, σεμνὲ Προμηθεῦ, ὃς ναίεις κατὰ πάντα μέρη κόσμοιο, γενάρχα, ἀγκυλομήτα, φέριστε· κλύων ἱκετηρίδα φωνὴν πέμποις εὐολβον βίотου τέλος αἰὲν ἄμμεμπτον.

14. (τ) Ῥέα ς, θυμίαμα ἀρώματα.

14. (τ) Πότνα Ῥέα, θύγατερ πολυμόρφου Πρωτογόνοιο, † ἦτ' ἐπὶ ταυροφόρον † ἱερότροχον ἄρμα τιταίνεις, τυμπανόδουπε, φιλοιστρομανές, χαλκόκροτε κούρη, μήτερ Ζηνὸς ἄνακτος Ὀλυμπίου, αἰγιόχοιο, πάντιμ', ἀγλαόμορφε, Κρόνου σύλλεκτρε μάκαιρα, οὔρεσιν ἢ χαίρεις θνητῶν τ' ὀλολύγμασι φρικτοῖς, παμβασίλεια Ῥέα, πολεμόκλονε, ὀμβριμόθυμε, ψευδομένη, σώτειρα, λυτηριάς, ἀρχιγένεθλε, μήτηρ μὲν τε θεῶν ἠδὲ θνητῶν ἀνθρώπων· ἐκ σοῦ γὰρ καὶ γαῖα καὶ οὐρανὸς εὐρύς ὑπερθεν καὶ πόντος πνοιαί τε· φιλόδρομε, ἀερόμορφε· ἔλθέ, μάκαιρα θεά, σωτήριος εὐφροني βουλῇ εἰρήνην κατάγουσα σὺν εὐόλβοις κτεάτεσσι, λύματα καὶ κῆρας πέμπους' ἐπὶ τέρματα γαίης.

15. (τ) Διό ς, θυμίαμα στύρακα.

15. (τ)

Ζεῦ πολυτίμητε, Ζεῦ ἄφθιτε, τήνδε τοι ἡμεῖς μαρτυρίαν τιθέμεσθα λυτήριον ἡδὲ πρόσευξιν. ὦ βασιλεῦ, διὰ σὴν κεφαλὴν ἐφάνη τάδε θεῖα, γαῖα θεὰ μήτηρ ὀρέων θ' ὑψηχέες ὄχθοι καὶ πόντος καὶ πάνθ', ὅπως' οὐρανὸς ἐντὸς ἔταξε· Ζεῦ Κρόνιε, σκηπτοῦχε, καταιβάτα, ὀμβριμόθυμε, παντογένεθλ', ἀρχὴ πάντων πάντων τε τελευτῇ, σεισίχθων, αὐξητά, καθάρσιε, παντοτινάκτα, ἀστραπαῖε, βρονταῖε, κεραῦνιε, φυτάλιε Ζεῦ· κλυθὶ μοι, αἰολόμορφε, δίδου δ' ὑγίειαν ἀμεμφῇ εἰρήνην τε θεὰν καὶ πλούτου δόξαν ἄμεμπτον.

16. (τ) Ἥρη ς, θυμίαμα ἀρώματα.

16. (τ) Κυανεοὶς κόλποισιν ἐνημένῃ, ἀερόμορφε, Ἥρα παμβασίλεια, Διὸς σύλλεκτρε μάκαιρα, ψυχοτρόφους αὔρας θνητοῖς παρέχουσα προσηνεῖς, ὄμβρων μὲν μήτηρ, ἀνέμων τροφέ, παντογένεθλε· χωρὶς γὰρ σέθεν οὐδὲν ὅλως ζωῆς φύσιν ἔγνω· κοινωνεῖς γὰρ ἅπασι κεκραμένη ἡέρι σεμνῶν· πάντων γὰρ κρατέεις μούνη πάντεσσί τ' ἀνάσσεις ἡερίοις ῥοίζοισι τινασσομένη κατὰ χεῦμα. ἀλλά, μάκαιρα θεά, πολυώνυμε, παμβασίλεια, ἔλθοις εὐμενέουσα καλῶι γήθοντι προσώπωι.

17. (τ) Ποσειδῶνο ς, θυμίαμα σμύρναν.

17. (τ) Κλυθι, Ποσειδάον γαιήοχε, κυανοχαῖτα, ἵππιε, χαλκοτόρευτον ἔχων χεῖρεσσι τρίαιναν, ὃς ναίεις πόντοιο βαθυστέρνοιο θέμεθλα, ποντομέδων, ἀλίδουπε, βαρύκτυπε, ἐννοσίγαιε, κυμοθαλής, χαριδῶτα, τετράορον ἄρμα διώκων, εἰναλίους ῥοίζοισι τινάσσω· ἀλμυρὸν ὕδωρ, ὃς τριτάτης ἔλαχες μοίρης βαθὺ χεῦμα θαλάσσης, κύμασι τερπόμενος θηρσὶν θ' ἅμα, πόντιε δαῖμον· ἔδρανα γῆς σῶζοις καὶ νηῶν εὐδρομον ὁρμήν, εἰρήνην, ὑγίειαν ἄγων ἡδ' ὄλβον ἀμεμφῇ.

18. (τ) Εἰς Πλούτων α.

18. (τ) ὦ τὸν ὑποχθόνιον ναίων δόμον, ὀμβριμόθυμε, Ταρτάριον λειμῶνα βαθύσκιον ἡδὲ λιπαυγῇ, Ζεῦ χθόνιε, σκηπτοῦχε, τάδ' ἱερὰ δέξο προθύμως, Πλούτων, ὃς κατέχεις γαίης κληῖδας ἀπάσης, πλουτοδοτῶν γενεὴν βροτέην καρποῖς ἐνιαυτῶν· ὃς τριτάτης μοίρης ἔλαχες χθόνα παμβασίλειαν, ἔδραν ἄθανάτων, θνητῶν στήριγμα κραταῖον· ὃς θρόνον ἐστήριξας ὑπὸ ζοφοειδέα χώρον τηλέπορον {τ'}, ἀκάμαντα, λιπόπνοον, ἄκριτον Ἀἰδὴν κυάνεόν τ' Ἀχέρονθ', ὃς ἔχει ῥιζώματα γαίης· ὃς κρατέεις θνητῶν θανάτου χάριν, ὦ πολυδέγμων Εὐβουλ', ἀγνοπόλου Δημήτερος ὃς ποτε παῖδα νυμφεύσας λειμῶνος ἀποσπαδίην διὰ πόντου τετρώροις ἵπποισιν ὑπ' Ἀτθίδος ἡγάγες ἄντρον δήμου Ἐλευσίνος, τόθι περ πύλαι εἰς Ἀΐδαο. μοῦνος ἔφυς ἀφανῶν ἔργων φανερῶν τε βραβευτής, ἔνθεε, παντοκράτωρ, ἱερώτατε, ἀγλαότιμε, σεμνοῖς μυστιπόλοις χαίρων ὅσοις τε σεβασμοῖς ἴλαον ἀγκαλέω σε μολεῖν κεχαρηότα μύσταις.

19. (τ) Κεραυνοῦ Διό ς, θυμίαμα στύρακα.

19. (τ) Ζεῦ πάτερ, ὑψίδρομον πυραυγέα κόσμον ἐλαύνων, στράπτων αἰθερίου στεροπῆς πανυπέρτατον αἴγλην, παμμακάρων ἔδραν θεαῖς βρονταῖσι τινάσσω, νάμασι παννεφέλοις στεροπῇ φλεγέθουσιν ἀναίθων, λαίλαπας, ὄμβρους, πρηστῆρας κρατερούς τε κεραυνούς, βάλλων † ἐς ῥοθίους φλογερούς, βελέεσσι καλύπτων παμφλέκτους, κρατερούς, φρικώδεας, ὀμβριμοθύμους, πτηνὸν ὄπλον δεινόν, κλονοκάρδιον, ὀρθοέθειρον, αἰφνίδιον, βρονταῖον, ἀνίκητον βέλος ἄγνόν, ῥοίζου ἀπειρεσίου δινεύμασι παμφάγον ὁρμήν, ἄρρηκτον, βαρύθυμον, ἀμαιμάκετον πρηστῆρα οὐράνιον βέλος ὃξὺ καταιβάτου αἰθαλόεντος, ὃν καὶ γαῖα πέφρικε θάλασσά τε παμφανώνοντα, καὶ θῆρες πτήσσουσιν, ὅταν κτύπος οὔας ἐσέλθῃ· μαρμαίρει δὲ πρόσωπ' αὐγαῖς, σμαραγεῖ δὲ κεραυνὸς αἰθέρος ἐν γυάλοισι· διαρρήξας δὲ χιτῶνα οὐράνιον προκάλυμμα † βάλλεις ἀργῆτα κεραυνόν. ἀλλά, μάκαρ, θυμὸν [~ ~ ~] κύμασι πόντου ἡδ' ὀρέων κορυφαῖσι· τὸ σὸν κράτος ἴσμεν ἅπαντες.

19. (τ) ἀλλὰ χαρεῖς λοιβαῖσι δίδου φρεσὶν αἴσιμα πάντα ζωὴν τ' ὀλβιόθυμον, ὁμοῦ θ' ὑγίειαν ἄνασσαν εἰρήνην τε θεόν, κουροτρόφον, ἀγλαότιμον, καὶ βίον εὐθύμοισιν αἰεὶ θάλλοντα λογισμοῖς.

20. (τ) Διὸς Ἀστραπαίο υ, θυμίαμα λιβανομάνναν.
20. (τ) Κικλήσκω μέγαν, ἄγνόν, ἐρισμάραγον, περίφαντον, ἀέριον, φλογόεντα, πυρίδρομον, ἀεροφεγγή, ἀστράπτοντα σέλας νεφέων παταγοδρόμωι αὐδῇ, φρικώδη, βαρύμηνιν, ἀνίκητον θεὸν ἄγνόν, ἀστραπαῖον Δία, παγγενέτην, βασιλῆα μέγιστον, εὐμενέοντα φέρειν γλυκερὴν βιότοιο τελευτήν.
21. (τ) Νεφῶ ν, θυμίαμα σμύρναν.
21. (τ) Ἄεριοι νεφέλαι, καρποτρόφοι, οὐρανόπλαγκτοι, ὄμβροτόκοι, πνοιαῖσιν ἐλαυνόμεναι κατὰ κόσμον, βρονταῖαι, πυρόεσσαι, ἐρίβρομοι, ὑγροκέλευθοι, ἀέρος ἐν κόλπωι πάταγον φρικώδη ἔχουσαι, πνεύμασιν ἀντίσπαστοι ἐπιδρομάδην παταγεῦσαι, ὑμᾶς νῦν λίτομαι, δροσοεῖμονες, εὐπνοοὶ αὔραις, πέμπειν καρποτρόφους ὄμβρους ἐπὶ μητέρα γαῖαν.
22. (τ) Θαλάσση ς, θυμίαμα λιβανομάνναν.
22. (τ) Ὀκεανοῦ καλέω νύμφην, γλαυκώπιδα Τηθύν, κυανόπεπλον ἄνασσαν, εὐτροχα κυμαίνουσαν, αὔραις ἡδυνόοισι πατασσομένην περὶ γαῖαν. Θραύους' αἰγιαλοῖσι πέτρησί τε κύματα μακρά, εὐδίνους ἀπαλοῖσι γαληνιώσα δρόμοισι, ναυσὶν ἀγαλλομένη, θηροτρόφε, ὑγροκέλευθε, μήτηρ μὲν Κύπριδος, μήτηρ νεφέων ἐρεβεννῶν καὶ πάσης πηγῆς νυμφῶν νασμοῖσι βρυούσης· κλυθί μου, ὦ πολύσεμνε, καὶ εὐμενέους' ἐπαρήγοις, εὐθυδρόμοις οὔρον ναυσὶν πέμπουσα, μάκαιρα.
23. (τ) Νηρέω ς, θυμίαμα σμύρναν.
23. (τ) Ὡ κατέχων πόντου ρίζας, κυαναυγέτιν ἔδρην, πεντήκοντα κόραισιν ἀγαλλόμενος κατὰ κῦμα καλλιτέκνοισι χοροῖς, Νηρεῦ, μεγαλύνουμε δαῖμον, πυθμὴν μὲν πόντου, γαίης πέρας, ἀρχὴ πάντων, ὃς κλονέεις Διοῦς ἱερὸν βάθρον, ἡνίκα πνοιάς ἐν μυχίοις κευθμῶσιν ἐλαυνομένας ἀποκλείεις· ἀλλὰ, μάκαρ, σεισμοὺς μὲν ἀπώτρεπε, πέμπε δὲ μύσταις ὄλβον τ' εἰρήνην τε καὶ ἡπιόχειρον ὑγείην.
24. (τ) Νηρηίδω ν, θυμίαμα ἀρώματα.
24. (τ) Νηρέος εἰναλίου νύμφαι καλυκώπιδες, ἀγναί, † σφράγια βύθιαι, χοροπαίγμονες, ὑγροκέλευθοι, πεντήκοντα κόραι περὶ κύμασι βακχεύουσαι, Τριτώνων ἐπ' ὄχοισιν ἀγαλλόμεναι περὶ νῶτα θηροτύποις μορφαῖς, ὧν βόσκει σώματα πόντος, ἄλλοις θ' οἱ ναίουσι βυθόν, Τριτώνιον οἶδμα, ὑδρόδομοι, σκιρτηταί, ἐλίσσόμενοι περὶ κῦμα, ποντοπλάνοι δελφῖνες, ἀλιρρόθιοι, κυαναυγεῖς. ὑμᾶς κικλήσκω πέμπειν μύσταις πολὺν ὄλβον· ὑμεῖς γὰρ πρῶται τελετὴν ἀνεδείξατε σεμνὴν εὐιέρου Βάκχοιο καὶ ἀγνῆς Φερσεφονείης, Καλλιόπηι σὺν μητρὶ καὶ Ἀπόλλωνι ἄνακτι.
25. (τ) Πρωτέω ς, θυμίαμα στύρακα.
25. (τ) Πρωτέα κικλήσκω, πόντου κληῖδας ἔχοντα, πρωτογενῇ, πάσης φύσεως ἀρχὰς ὃς ἔφηνεν ὕλην ἀλλάσσων ἱερὴν ιδέαις πολυμόρφοις, πάντιμος, πολύβουλος, ἐπιστάμενος τὰ τ' ἐόντα ὅσα τε πρόσθεν ἔην ὅσα τ' ἔσσεται ὕστερον αὐτίς· πάντα γὰρ αὐτὸς ἔχων μεταβάλλεται οὐδέ τις ἄλλος ἀθανάτων, οἳ ἔχουσιν ἔδος νιφόεντος Ὀλύμπου καὶ πόντον καὶ γαῖαν ἐννέριοι τε ποτῶνται· † πάντα γὰρ † Πρωτεῖ πρώτη φύσις ἐγκατέθηκε.
25. (τ) ἀλλὰ, πάτερ, μόλε μυστιπόλοις ὁσίοισι προνοίαις πέμπων εὐόλβου βιότου τέλος ἐσθλὸν ἐπ' ἔργοις.
26. (τ) Γῇ ς, θυμίαμα πᾶν σπέρμα πλὴν κυάμων καὶ ἀρωμάτων.
26. (τ) Γαῖα θεά, μήτηρ μακάρων θνητῶν τ' ἀνθρώπων, παντρόφε, πανδώτειρα, τελεσφόρε, παντολέτειρα, αὐξισθαλής, φερέκαρπε, καλαῖς ὥραισι βρύουσα, ἔδρανον ἀθανάτου κόσμου, πολυποίκιλε κούρη, ἥ λοχίαις ὠδίσι κύεις καρπὸν πολυειδῆ, αἰδία, πολύσεπτε, βαθύστερν',

- ὀλβιόμοιρε, ἡδυπνόοις χαίρουσα χλόαις πολυανθέσι δαῖμον, ὀμβροχαρής, περὶ ἣν κόσμος πολυδαίδαλος ἄστρων εἰλεῖται φύσει ἀνάωι καὶ ῥεύμασι δεινοῖς.
26. (τ) ἀλλά, μάκαιρα θεά, καρπούς αὖξοις πολυγηθεῖς εὐμενὲς ἦτορ ἔχουσα, † σὺν ὀλβίοισιν † ἐν ὥραις.
27. (τ) Μητρὸς θεῶν, θυμίαμα ποικίλα.
27. (τ) Ἀθανάτων θεότιμε θεῶν μήτηρ, τροφὲ πάντων, τῇδε μόλοις, κράντειρα θεά, σέο, πότνι', ἐπ' εὐχαῖς, ταυροφόνων ζεύξασα ταχυδρόμον ἄρμα λεόντων, σκηπτοῦχε κλεινοῖο πόλου, πολυώνυμε, σεμνή, ἣ κατέχεις κόσμοιο μέσον θρόνον, οὐνεκεν αὐτὴ γαῖαν ἔχεις θνητοῖσι τροφὰς παρέχουσα προσηνεῖς. ἐκ σέο δ' ἀθανάτων τε γένος θνητῶν τ' ἐλοχεύθη, σοὶ ποταμοὶ κρατέονται ἀεὶ καὶ πᾶσα θάλασσα, Ἑστία αὐδαχθεῖσα· σὲ δ' ὀλβοδότιν καλέουσι, παντοίων ἀγαθῶν θνητοῖς ὅτι δῶρα χαρίζη, ἔρχεο πρὸς τελετήν, ὦ πότνια, τυμπανοτερπὴ <σ> , πανδαμάτωρ, Φρυγίη{ς}, σῴτειρα, Κρόνου συνόμενε, Οὐρανόπαι, πρέσβειρα, βιοθρέπτειρα, φίλοιστρέ· ἔρχεο γηθόσυνος, κεχαρημένη εὐσεβήισιν.
28. (τ) Ἑρμοῦ, θυμίαμα λίβανον.
28. (τ) Κλυθί μου, Ἑρμεία, Διὸς ἄγγελε, Μαιάδος υἱέ, παγκρατὲς ἦτορ ἔχων, ἐναγώνιε, κοίρανε θνητῶν, εὐφρων, ποικιλόβουλε, διάκτορε ἀργειφόντα, πτηνοπέδιλε, φίλανδρε, λόγου θνητοῖσι προφῆτα, γυμνάσιν ὃς χαίρεις δολίαις τ' ἀπάταις, † τροφιοῦχε, ἐρμηνεῦ πάντων, κερδέμπορε, λυσιμέριμνε, ὃς χεῖρεςσιν ἔχεις εἰρήνης ὄπλον ἀμεμφές, Κωρυκιῶτα, μάκαρ, ἐριούνιε, ποικιλόμυθε, ἐργασίαις ἐπαρωγέ, φίλε θνητοῖς ἐν ἀνάγκαις, γλώσσης δεινὸν ὄπλον τὸ σεβάσμιον ἀνθρώποισι· κλυθί μου εὐχομένου, βιότου τέλος ἐσθλὸν ὀπάζων ἐργασίαισι, λόγου χάρισιν καὶ μνημοσύνησιν.
29. (τ) Ὕμνος Περσεφόνῃς .
29. (τ) Φερσεφόνῃ, θύγατερ μεγάλου Διός, ἐλθέ, μάκαιρα, μουνογένεια θεά, κεχαρισμένα δ' ἱερὰ δέξαι, Πλούτωνος πολύτιμε δάμαρ, κεδνή, βιοδῶτι, ἣ κατέχεις Αἴδαο πύλας ὑπὸ κεύθεα γαίης, Πραξιδίκη, ἐρατοπλόκαμε, Δημοῦς θάλος ἀγνόν, Εὐμενίδων γενέτειρα, ὑποχθονίων βασιλεία, ἣν Ζεὺς ἀρρήτοισι γοναῖς τεκνώσατο κούρην, μήτηρ ἐριβρεμέτου πολυμόρφου Εὐβουλῆος, Ὠρῶν συμπαίκτηρα, φαεσφόρε, ἀγλαόμορφε, σεμνή, παντοκράτειρα, κόρη καρποῖσι βρύουσα, εὐφεγγής, κερόεσσα, μόνη θνητοῖσι ποθεινὴ, εἰαρινή, λειμωνιάσιν χαίρουσα πνοῇσιν, ἱερὸν ἐκφαίνουσα δέμας βλαστοῖς χλοοκάρποις, ἀρπαγίμαῖα λέχη μετοπωρινὰ νυμφευθεῖσα, ζωὴ καὶ θάνατος μούνη θνητοῖς πολυμόχθοις, Φερσεφόνῃ· φέρβεις γὰρ ἀεὶ καὶ πάντα φονεύεις. κλυθι, μάκαιρα θεά, καρπούς δ' ἀνάπεμ' ἀπὸ γαίης εἰρήνην θάλλουσα καὶ ἡπιοχείρωι ὑγείαι καὶ βίωι εὐόλβωι λιπαρὸν γῆρας κατάγοντι πρὸς σὸν χῶρον, ἄνασσα, καὶ εὐδύνατον Πλούτωνα.
30. (τ) Διονύσο, θυμίαμα στύρακα.
30. (τ) Κικλήσκω Διόνυσον ἐρίβρομον, εὐαστῆρα, πρωτόγονον, διφυῆ, τρίγονον, Βακχεῖον ἄνακτα, ἄγριον, ἄρρητον, κρύφιον, δικέρωτα, δίμορφον, κισσόβρυον, ταυρωπὸν, Ἀρήιον, εὖιον, ἀγνόν, ὠμάδιον, τριετῆ, βοτρυηφόρον, ἐρνεσίπεπλον. Εὐβουλεῦ, πολύβουλε, Διὸς καὶ Περσεφονείης ἀρρήτοις λέκτροισι τεκνωθεῖς, ἄμβροτε δαῖμον· κλυθι, μάκαρ, φωνῆς, ἡδὺς δ' ἐπίπνευσον ἀμεμ[φ]ῆς εὐμενὲς ἦτορ ἔχων, σὺν ἐυζῶνοισι τιθήναις.
31. (τ) Ὕμνος Κουρήτῳ .
31. (τ) Σκιρτηταὶ Κουρήτες, ἐνόπλια βήματα θέντες, ποσσίκροτοι, ῥομβηταί, ὀρέστεροι, εὐαστῆρες, κρουσιλύραι, παράρυθμοι, ἐπεμβάται, ἴχνεσι κοῦφοι, ὅπλοφόροι, φύλακες, κοσμήτορες, ἀγλαόφημοι, μητρὸς ὀρειομανοῦς συνοπάονες, ὀργιοφάνται· ἔλθοιτ' εὐμενέοντες ἐπ' εὐφήμοισι λόγοισι, βουκόλῳ εὐάντητοι ἀεὶ κεχαρηότι θυμῳ.

32. (τ) Ἀθηνᾶ ς, θυμίαμα ἀρώματα.
32. (τ) Παλλὰς μουνογενή <σ> , μεγάλου Διὸς ἔκγονε σεμνή, δῖα, μάκαιρα θεά, πολεμόκλονε, ὀμβριμόθυμε, ἄρρητε, ῥητή, μεγαλώνυμε, ἀντροδίαίτε, ἥ διέπεις ὄχθους ὑψαύχενας ἀκρωρείους ἡδ' ὄρεα σκιόεντα, νάπαισί τε σὴν φρένα τέρπεις, ὀπλοχαρής, οἰστρουσα βροτῶν ψυχὰς μανίασι, γυμνάζουσα κόρη, φρικώδη θυμὸν ἔχουσα, Γοργοφόνη, φυγόλεκτρε, τεχνῶν μῆτερ πολύολβε, ὀρμάστειρα, φίλοιστρε κακοῖς, ἀγαθοῖς δὲ φρόνησις ἄρσην μὲν καὶ θῆλυς ἔφυς, πολεματόκε, μῆτι, αἰολόμορφε, δράκαινα, φιλένθεε, ἀγλαότιμε, Φλεγραίων ὀλέτειρα Γιγάντων, ἱππελάτειρα, Τριτογένεια, λύτεира κακῶν, νικηφόρε δαῖμον, ἤματα καὶ νύκτας αἰεὶ νεάταισιν ἐν ὥραις, κλυθὶ μου εὐχομένου, δὸς δ' εἰρήνην πολύολβον καὶ κόρον ἡδ' ὑγίειαν † ἐπ' εὐόλβοισιν † ἐν ὥραις, γλαυκῶφ', εὐρεσίτεχνε, πολυλλίστη βασιλεία.
33. (τ) Νίκη ς, θυμίαμα μάνναν.
33. (τ) Εὐδύνατον καλέω Νίκην, θνητοῖσι ποθεινὴν, ἥ μούνη λύει θνητῶν ἐναγώνιον ὀρμὴν καὶ στάσιν ἀλγινόεσσαν ἐπ' ἀντιπάλοισι μάχαισιν, ἐν πολέμοις κρίνουσα τροπαιούχοισιν ἐπ' ἔργοις, οἷς ἂν ἐφορμαίνουσα φέροις γλυκερώτατον εὖχος· πάντων γὰρ κρατέεις, πάσης δ' ἔριδος κλέος ἐσθλὸν Νίκηι ἐπ' εὐδόξῳ κεῖται θαλίασι βρυάζον. ἀλλὰ, μάκαιρ', ἔλθοις πεποθμένη ὄμματι φαιδρῶι αἰεὶ ἐπ' εὐδόξοις ἔργοις κλέος ἐσθλὸν ἄγουσα.
34. (τ) Ἀπόλλωνο ς, θυμίαμα μάνναν.
34. (τ) Ἐλθέ, μάκαρ, Παιάν, Τιτυοκτόνε, Φοῖβε, Λυκωρεῦ, Μεμφίτ', ἀγλαότιμε, ἰήιε, ὀλβιοδῶτα, χρυσολύρη, σπερμεῖε, ἀρότριά, Πύθιε, Τιτάν, Γρύνειε, Σμινθεῦ, Πυθοκτόνε, Δελφικέ, μάντι, ἄγρια, φωσφόρε δαῖμον, ἐράσμιε, κύδιμε κοῦρε, † μουσαγέτα, χοροποιέ, ἐκηβόλε, τοξοβέλεμνε, Βράγχιε καὶ Διδυμεῦ, † ἐκάεργε, Λοξία, ἀγνέ, Δήλι' ἄναξ, πανδερκεὺς ἔχων φαεσίμβροτον ὄμμα, χρυσοκόμα, καθαρὰς φήμας χρησμούς τ' ἀναφαίνων· κλυθὶ μου εὐχομένου λαῶν ὕπερ εὐφρονη θυμῶι· τόνδε σὺ γὰρ λεύσσεις τὸν ἀπείριτον αἰθέρα πάντα γαῖαν δ' ὀλβίομοιρον ὕπερθε τε καὶ δι' ἀμολγοῦ, νυκτὸς ἐν ἡσυχίαισιν ὑπ' ἀστεροόμματον ὄρφνην ρίζας νέρθε δέδορκας, ἔχεις δὲ τε πείρατα κόσμου παντός· σοὶ δ' ἀρχή τε τελευτή τ' ἐστὶ μέλουσα, παντοθαλής, σὺ δὲ πάντα πόλον κιθάρῃ πολυκρέκτωι ἀρμόζεις, ὅτε μὲν νεάτης ἐπὶ τέρματα βαίνων, ἄλλοτε δ' αὖθ' ὑπάτης, ποτὲ Δώριον εἰς διάκοσμον πάντα πόλον κερνάς κρίνεις βιοθρέμμονα φύλα, ἀρμονίῃ κεράσας {τὴν} παγκόσμιον ἀνδράσι μοῖραν, μίξας χειμῶνος θέρεός τ' ἴσον ἀμφοτέροισιν, ταῖς ὑπάταις χειμῶνα, θέρος νεάταις διακρίνας, Δώριον εἰς ἔαρος πολυηράτου ὦριον ἄνθος· ἔνθεν ἐπωνυμίην σε βροτοὶ κλήιζουσιν ἄνακτα, Πᾶνα, θεὸν δικέρωτ', ἀνέμων συρίγμαθ' ἰέντα· οὐνεκα παντὸς ἔχεις κόσμου σφραγίδα τυπῶτιν. κλυθι, μάκαρ, σῶζων μύστας ἱκετηρίδι φωνῇ.
35. (τ) Λητοῦ ς, θυμίαμα σμύρναν.
35. (τ) Λητῶ κυανόπεπλε, θεὰ διδυματόκε, σεμνή, Κοιαντίς, μεγάλθυμε, πολυλλίστη βασιλεία, εὐτεκνον Ζηνὸς γονίμην ὠδῖνα λαχοῦσα, γειναμένη Φοῖβόν τε καὶ Ἄρτεμιν ἰοχέαιραν, τὴν μὲν ἐν Ὀρτυγίῃ, τὸν δὲ κραναῇ ἐνὶ Δήλῳ, κλυθι, θεὰ δέσποινα, καὶ ἴλαον ἦτορ ἔχουσα βαῖν' ἐπὶ πάνθειον τελετὴν τέλος ἡδὺ φέρουσα.
36. (τ) Ἀρτέμιδο ς, θυμίαμα μάνναν.
36. (τ) Κλυθὶ μου, ὦ βασιλεία, Διὸς πολυώνυμε κούρη, Τιτανίς, βρομία, μεγαλώνυμε, τοξότι, σεμνή, πασιφαής, δαιδοῦχε θεά, Δίκτυννα, λοχεία, ὠδίνων ἐπαρωγὴ καὶ ὠδίνων ἀμύητε, λυσίζωνε, φίλοιστρε, κυνηγέτι, λυσιμέριμνε, εὐδρομε, ἰοχέαιρα, φιλαγρότι, νυκτερόφοιτε, κληισία, εὐάντητε, λυτηρία, ἀρσενόμορφε, Ὀρθία, ὠκυλόχεια, βροτῶν κουροτρόφε δαῖμον, ἀμβροτέρα, χθονία, θηροκτόνε, ὀλβίομοιρε, ἥ κατέχεις ὀρέων δρυμούς, ἐλαφιβόλε, σεμνή, πότνια, παμβασιλεία, καλὸν θάλος, αἰὲν ἐοῦσα, δρυμονία, σκυλακίτι, Κυδωνιάς, αἰολόμορφε· ἔλθέ, θεὰ

σώτεια, φίλη, μύστησιν ἅπασιν εὐάντητος, ἄγουσα καλοὺς καρποὺς ἀπὸ γαίης εἰρήνην τ'
ἐρατὴν καλλιπλόκαμόν θ' ὑγίειαν· πέμποις δ' εἰς ὀρέων κεφαλὰς νούσους τε καὶ ἄλγη.

37. (τ) Τιτάνω ν, θυμίαμα λίβανον.

37. (τ) Τιτῆνες, Γαίης τε καὶ Οὐρανοῦ ἀγλαὰ τέκνα, ἡμετέρων πρόγονοι πατέρων, γαίης ὑπένερθεν
οἴκοις Ταρταρίοισι μυχῶι χθονὸς ἐνναίνοντες, ἀρχαὶ καὶ πηγαὶ πάντων θνητῶν πολυμόχθων,
εἰναλίων πτηνῶν τε καὶ οἱ χθόνα ναιετάουσιν· ἐξ ὑμέων γὰρ πᾶσα πέλει γενεὰ κατὰ κόσμον.
ὑμᾶς κικλήσκω μῆνιν χαλεπὴν ἀποπέμπειν, εἴ τις ἀπὸ χθονίων προγόνων οἴκοις ἐπελάσθη.

38. (τ) Κουρήτω ν, θυμίαμα λίβανον.

38. (τ) Χαλκόκροτοι Κουρήτες, Ἀρήια τεύχε' ἔχοντες, οὐράνιοι χθόνιοί τε καὶ εἰνάλιοι, πολύολβοι,
ζωιογόνοι πνοιαί, κόσμου σωτήρες ἀγαυοί, οἷτε Σαμοθράικην, ἱερὴν χθόνα, ναιετάοντες
κινδύνους θνητῶν ἀπερύκετε ποντοπλανήτων· ὑμεῖς καὶ τελετὴν πρῶτοι μερόπεσιν ἔθεσθε,
ἀθάνατοι Κουρήτες, Ἀρήια τεύχε' ἔχοντες· νωμᾶτ' Ὠκεανόν, νωμᾶθ' ἄλλα δένδρεα θ' αὐτῶς·
ἐρχόμενοι γαίαν κοναβίζετε ποσσὶν ἐλαφροῖς, μαρμαίροντες ὅπλοις· πτήσσουσι δὲ θῆρες
ἅπαντες ὀρμώντων, θόρυβος δὲ βοή τ' εἰς οὐρανὸν ἵκει εἰλιγμοῖς τε ποδῶν κονίη νεφέλας
ἀφικάνει ἐρχομένων· τότε δὴ ῥα καὶ ἄνθεα πάντα τέθηλε. δαίμονες ἀθάνατοι, τροφέες καὶ αὐτ'
ὀλετήρες, ἡνίκ' ἂν ὀρμαίνητε χολούμενοι ἀνθρώποισιν ὀλλύντες βίον καὶ κτήματα ἡδὲ καὶ
αὐτοὺς † πιμπλάντες, στοναχεῖ δὲ μέγας πόντος βαθυδίνης, δένδρη δ' ὑψικάρην' ἐκ ῥιζῶν ἐς
χθόνα πίπτει, ἡχῶ δ' οὐρανία κελαδεῖ ῥοιζήμασι φύλλων.

38. (τ) Κουρήτες Κορύβαντες, ἀνάκτορες εὐδύνατοί τε ἐν Σαμοθράικῃ ἄνακτες, ὁμοῦ <δὲ>
Διόσκοροι αὐτοί, πνοιαί ἀέναοι, ψυχοτρόφοι, ἀεροειδεῖς, οἷτε καὶ οὐράνιοι δίδυμοι κληῖζεσθ'
ἐν Ὀλύμπῳ, εὐπνοοὶ, εὐδίοι, σωτήριοι ἡδὲ προσηνεῖς, ὠροτρόφοι, φερέκαρποι ἐπιπνεῖοιτε
ἄνακτες.

39. (τ) Κορύβαντο ς, θυμίαμα λίβανον.

39. (τ) Κικλήσκω χθονὸς ἀενάου βασιλῆα μέγιστον, Κύρβαντ' ὀλβιόμοιρον, Ἀρήιον, ἀπροσόρατον,
νυκτερινὸν Κουρήτα, φόβων ἀποπαύστορα δεινῶν, φαντασιῶν ἐπαρωγόν, ἐρημοπλάνον
Κορύβαντα, αἰολόμορφον ἄνακτα, θεὸν διφυῆ, πολύμορφον, φοίνιον, αἶμαχθέντα κασιγνήτων
ὑπὸ δισσῶν, Διοῦς ὃς γινώμασιν ἐνήλλαξας δέμας ἀγνόν, θηρότυπον θέμενος μορφὴν
δνοφεροῖο δράκοντος· κλυθι, μάκαρ, φωνῶν, χαλεπὴν δ' ἀποπέμπεο μῆνιν, παύων φαντασίας,
ψυχῆς ἐκπλήκτου ἀνάγκας.

40. (τ) Δήμητρος Ἐλευσινία ς, θυμίαμα στύρακα.

40. (τ) Δηῶ, παμμήτειρα θεά, πολύννυμε δαῖμον, σεμνὴ Δήμητερ, κουροτρόφε, ὀλβιοδῶτι,
πλουτοδότειρα θεά, σταχυοτρόφε, παντοδότειρα, εἰρήνην χαίρουσα καὶ ἐργασίαις πολυμόχθοις,
σπερμεία, σωρίτι, ἄλωαία, χλοόκαρπε, ἡ ναίεις ἀγνοῖσιν Ἐλευσῖνος γυάλοισιν, ἡμερόεσς',
ἐρατὴ, θνητῶν θρέπτειρα προπάντων, ἡ πρώτη ζεύξασα βοῶν ἀροτῆρα τένοντα καὶ βίον
ἡμερόεντα βροτοῖς πολύολβον ἀνεῖσα, αὐξίθαλῆς, Βρομίοιο συνέστιος, ἀγλαότιμος,
λαμπαδόεσς', ἀγνή, δρεπάνοις χαίρουσα θερείοις· σὺ χθονία, σὺ δὲ φαινομένη, σὺ δε πᾶσι
προσηνῆς· εὐτεκε, παιδοφίλη, σεμνή, κουροτρόφε κούρα, ἄρμα δρακοντείοισιν ὑποζεύξασα
χαλινοῖς ἐγκυκλίοις δίναις περὶ σὸν θρόνον εὐάζουσα, μουνογενής, πολύτεκε θεά,
πολυπότνια θνητοῖς, ἧς πολλαὶ μορφαί, πολυάνθεμοι, ἱεροθαλεῖς. ἐλθέ, μάκαιρ', ἀγνή, καρποῖς
βρίθουσα θερείοις, εἰρήνην κατάγουσα καὶ εὐνομίην ἐρατεινὴν καὶ πλοῦτον πολύολβον, ὁμοῦ
δ' ὑγίειαν ἄνασσαν.

41. (τ) Μητρὸς Ἀνταία ς, θυμίαμα ἀρώματα.

41. (τ)

Ἄνταία βασίλεια, θεά, πολύνυμμε μήτηρ ἀθανάτων τε θεῶν ἡδὲ θνητῶν ἀνθρώπων, ἥ ποτε
μαστεύουσα πολυπλάγκτωι ἐν ἀνίῃ νηστείαν κατέπαυσας Ἐλευσίνος {ἐν} γυάλοισιν ἤλθες τ'
εἰς Αἶδην πρὸς ἀγαυὴν Περσεφόνειαν ἀγνὸν παῖδα Δυσαύλου ὁδηγητῆρα λαβοῦσα, μηνυτῆρ'
ἀγίων λέκτρων χθονίου Διὸς ἀγνοῦ, Εὐβουλον τεύξασα θεὸν θνητῆς ἀπ' ἀνάγκης. ἀλλά, θεά,
λίτομαί σε, πολυλλίστη βασίλεια, ἔλθεῖν εὐάντητον ἐπ' εὐιέρωι σέο μύστηι.

42. (τ) Μίση ς, θυμίαμα στύρακα.

42. (τ) Θεσμοφόρον καλέω ναρθηκοφόρον Διόνυσον, σπέρμα πολύμνηστον, πολύνυμον Εὐβουλήα,
ἀγνήν εὐιέρων τε Μίσην ἄρρητον ἄνασσαν, ἄρσενά καὶ θῆλυν, διφυῆ, λύσειον Ἰακχον· εἴτ' ἐν
Ἐλευσίνος τέρπηι νηῶι θυόεντι, εἴτε καὶ ἐν Φρυγίῃ σὺν Μητέρι μυστιπολεύεις, ἢ Κύπρῳ
τέρπηι σὺν ἑυστεφάνῳ Κυθερείῃ, ἢ καὶ πυροφόροις πεδίοις ἐπαγάλλεαι ἀγνοῖς σὺν σῇ μητρὶ
θεᾷ μελανηφόρῳ Ἰσιδι σεμνῇ, Αἰγύπτου παρὰ χεῦμα σὺν ἀμφιπόλοισι τιθήναις εὐμενέους'
ἔλθοις ἀγαθοὺς τελετῆς ἐπ' ἀέθλους.

43. (τ) Ὠρῶ ν, θυμίαμα ἀρώματα.

43. (τ) Ὠραι θυγατέρες Θέμιδος καὶ Ζηνὸς ἄνακτος, Εὐνομίη τε Δίκη τε καὶ Εἰρήνη πολυόλβε, εἰαριναί,
λειμωνιάδες, πολυάνθεμοι, ἀγναί, παντόχροοι, πολυόδομοι ἐν ἀνθεμοειδέσι πνοιαῖς, Ὠραι
ἀειθαλέες, περικυκλάδες, ἡδυπρόσωποι, πέπλους ἐννύμεναι δροσεροὺς ἀνθῶν πολυθρέπτων,
〈ἀγνής〉 Περσεφόνης συμπαίκτορες, ἡνίκα Μοῖραι καὶ Χάριτες κυκλίοισι χοροῖς πρὸς φῶς
ἀνάγωσι Ζηνὶ χαριζόμεναι καὶ μητέρι καρποδοτείρῃ· ἔλθετ' ἐπ' εὐφήμους τελετὰς ὁσίας
νεομύστοις εὐκάρπους καιρῶν γενέσεις ἐπάγουσαι ἀμεμφῶς.

44. (τ) Σεμέλη ς, θυμίαμα στύρακα.

44. (τ) Κικλήσκω κούρην Καδμηίδα παμβασίλειαν, εὐειδῇ Σεμέλῃν, ἐρατοπλόκαμον, βαθύκολπον,
μητέρα θυρσοφόροιο Διωνύσου πολυγηθοῦς, ἢ μεγάλας ὠδῖνας ἐλάσσατο πυρφόρῳ αὐγῇ
ἀθανάτῃ τε 〈υ〉 χθεῖσα Διὸς βουλαῖς Κρονίοιο τιμὰς τευξαμένη παρ' ἀγαυῆς Περσεφονείης ἐν
θνητοῖσι βροτοῖσιν ἀνὰ τριετηρίδας ὥρας, ἡνίκα σοῦ Βάκχου γονίμην ὠδῖνα τελῶσιν εὐιέρων
τε τράπεζαν ἰδὲ μυστήριά θ' ἀγνά.

44. (τ) νῦν σέ, θεά, λίτομαι, κούρη Καδμηίς, ἄνασσα, πρηγύνοον καλέων αἰεὶ μύσταισιν ὑπάρχειν.

45. (τ) Ὕμνος Διονύσου Βασσαρέως Τριετηρικοῦ ὅ .

45. (τ) Ἐλθέ, μάκαρ Διόνυσε, πυρίσπορε, ταυρομέτωπε, Βάσσαρε καὶ Βακχεῦ, πολύνυμμε,
παντοδυνάστα, ὃς ξίφεσιν χαίρεις ἡδ' αἵματι Μαινάσι θ' ἀγναῖς, εὐάζων κατ' Ὀλυμπον,
ἐρίβρομε, † μανικὲ Βάκχε, θυρσεγχής, βαρύμηνι, τετιμένε πᾶσι θεοῖσι καὶ θνητοῖσι βροτοῖσιν,
ὅσοι χθόνα ναιετάουσιν· ἔλθέ, μάκαρ, σκιρτητά, φέρων πολὺ γῆθος ἅπασι.

46. (τ) Λικνίτο υ, θυμίαμα μάνναν.

46. (τ) Λικνίτην Διόνυσον ἐπευχαῖς ταῖσδε κικλήσκω, Νύσιον ἀμφιθαλῇ, πεποθημένον, εὐφρονα
Βάκχον, νυμφῶν ἔρνος ἐραστὸν ἑυστεφάνου τ' Ἀφροδίτης, ὃς ποτ' ἀνὰ δρυμοὺς κεχορευμένα
βήματα πάλλες σὺν νύμφαις † χαρίεσσιν ἐλαυνόμενος μανίησι, καὶ βουλαῖσι Διὸς πρὸς ἀγαυὴν
Φερσεφόνειαν ἀχθεὶς ἐξετράφης φίλος ἀθανάτοισι θεοῖσιν. εὐφρων ἔλθέ, μάκαρ, κεχαρισμένα
δ' ἱερὰ δέξαι.

47. (τ) Περικιονίο υ, θυμίαμα ἀρώματα.

47. (τ) Κικλήσκω Βάκχον περικιόνιον, μεθυδῶτην, Καδμείοισι δόμοις ὃς ἐλίσσόμενος πέρι πάντη
ἔστησε κρατερῶς βρασμοὺς γαίης ἀποπέμψας, ἡνίκα πυρφόρος αὐγὴ ἐκίνησε χθόνα πᾶσαν
πρηστήρος ῥοίζοις· ὃ δ' ἀνέδραμε δεσμὸς ἀπάντων. ἔλθέ, μάκαρ, βακχευτά, γεγηθυῖαις
πραπίδεσσιν.

48. (τ) Σαβαζίο υ, θυμίαμα ἀρώματα.

48. (τ) Κλυθι, πάτερ, Κρόνου υιέ, Σαβάζιε, κύδιμε δαῖμον, ὃς Βάκχον Διόνυσον, ἐρίβρομον, εἰραφιώτην, μηρῶι ἐγκατέραψας, ὅπως τετελεσμένος ἔλθῃ Τμῶλον ἐς ἡγάθεον παρ <ᾱ> Ἴπταν καλλιπάρηιον.
48. (τ) ἀλλά, μάκαρ, Φρυγίης μεδέων, βασιλεύατε πάντων, εὐμενέων ἐπαρωγὸς ἐπέλθοις μυστιπόλοισιν.
49. (τ) Ἴπτα ς, θυμίαμα στύρακα.
49. (τ) Ἴπταν κικλήσκω, Βάκχου τροφόν, εὐάδα κούρην, μυστιπόλοις τελεταῖσιν ἀγαλλομένην Σάβου ἀγνοῦ νυκτερίοις τε χοροῖσιν ἐριβρεμέταο Ἰάκχου. κλυθί μου εὐχομένου, χθονία μήτηρ, βασίλεια, εἴτε σύ γ' ἐν Φρυγίῃ κατέχεις Ἰδης ὄρος ἀγνὸν ἢ Τμῶλος τέρπει σε, καλὸν Λυδοῖσι θόασμα· ἔρχεο πρὸς τελετὰς ἱερῶι γήθουσα προσώπωι.
50. (τ) Λυσίου Ληναίο υ .
50. (τ) Κλυθι, μάκαρ, Διὸς υἱ', ἐπιλήνιε Βάκχε, διμάτωρ, σπέρμα πολύμνη <σ> τον, πολυώνυμε, λύσιε δαῖμον, κρυψίγονον μακάρων ἱερὸν θάλος, εὔιε Βάκχε, εὐτραφές, εὐκαρπε, πολυγηθέα καρπὸν ἀέξων, ῥηξίχθων, ληναῖε, μεγασθενές, αἰολόμορφε, παυσίπονον θνητοῖσι φανείς ἄκος, ἱερὸν ἄνθος χάρμα βροτοῖς φιλάλυπον, † ἐπάφιε, καλλιέθειρε, λύσιε, θυρσομανές, βρόμι', εὔιε, πᾶσιν ἐύφρων, οἷς ἐθέλεις θνητῶν ἢ δ' ἀθανάτων † ἐπιφάυσκων νῦν σε καλῶ μύσταισι μολεῖν ἡδύν, φερέκαρπον.
51. (τ) Νυμφῶ ν, θυμίαμα ἀρώματα.
51. (τ) Νύμφαι, θυγατέρες μεγαλήτορος Ὠκεανοῖο, ὑγροπόροις γαίης ὑπὸ κέυθεσιν οἰκί' ἔχουσαι, κρυψίδρομοι, Βάκχοιο τροφοί, χθόνιαι, πολυγηθεῖς, καρποτρόφοι, λειμωνιάδες, σκολιοδρόμοι, ἀγναί, ἀντροχαρεῖς, σπήλυγξι κεχαρμέναι, ἡρόφοιτοι, πηγαῖαι, δρομάδες, δροσοείμονες, ἵχνεσι κοῦφαι, φαινόμεναι, ἀφανεῖς, αὐλωνιάδες, πολυανθεῖς, σὺν Πανὶ σκιρτῶσαι ἀν' οὖρεα, εὐάστειραι, πετρόρυτοι, λιγυραί, βομβήτριαι, οὐρεσίφοιτοι, ἀγρότεραι κοῦραι, κρουνίτιδες ὕλονόμοι τε, παρθένοι εὐώδεις, λευχείμονες, εὐπνοοὶ αὔραις, αἰπολικάι, νόμιαί, θηρσὶν φίλαι, ἀγλαόκαρποι, κρυμοχαρεῖς, ἀπαλαί, πολυθρέμμονες αὐξίτροφοί τε, κοῦραι ἀμαδρυάδες, φιλοπαίγμονες, ὑγροκέλευθοι, Νύσiai, † μανικαί, παιωνίδες, εἰαροτερπεῖς, σὺν Βάκχῳ Διοῖ τε χάριν θνητοῖσι φέρουσαι· ἔλθετ' ἐπ' εὐφήμοις ἱεροῖς κεχαρηότι θυμῶι νᾶμα χέουσαι ὑγεινὸν ἀεξιτρόφοισιν ἐν ὥραις.
52. (τ) Τριετηρικο ὤ, θυμίαμα ἀρώματα.
52. (τ) Κικλήσκω σε, μάκαρ, πολυώνυμε, † μανικέ, Βακχεῦ, ταυρόκερως, ληναῖε, πυρίσπορε, Νύσιε, λυσεῦ, μηροτρεφής, λικνίτα, † πυριπόλε καὶ τελετάρχα, νυκτέρι', Εὐβουλεῦ, μιτρηφόρε, θυρσοτινάκτα, ὄργιον ἄρρητον, τριφυές, κρύφιον Διὸς ἔρνος, πρωτόγον', Ἑρικεπαῖε, θεῶν πάτερ ἡδὲ καὶ υἱέ, ὠμάδιε, σκηπτοῦχε, χοροίμανές, ἀγέτα κώμων, βακχεύων ἀγίας τριετηρίδας ἀμφὶ γαληνάς, ῥηξίχθων, πυριφεγγές, † ἐπάφριε, κοῦρε διμάτωρ, οὐρεσιφοῖτα, κερῶς, νεβριδοστόλε, ἀμφιέτηρε, Παιὰν χρυσεγχής, † ὑποκόλπιε, βοτρυόκοσμε, Βάσσαρε, κισσοχαρής, † πολυπάρθενε καὶ διάκοσμε † ἐλθέ, μάκαρ, μύσταισι βρύων κεχαρημένος αἰεῖ.
53. (τ) Ἀμφιετοῦ ς, θυμίαμα πάντα πλὴν λιβάνου καὶ σπένδε γάλα.
53. (τ) Ἀμφιετῇ καλέω Βάκχον, χθόνιον Διόνυσον, ἐγρόμενον κούραις ἅμα νύμφαις εὐπλοκάμοις <ιν> , ὃς παρὰ Περσεφόνης ἱεροῖσι δόμοισιν ἰαύων κοιμίζει τριετῆρα χρόνον, Βακχήιον ἀγνόν.
53. (τ) αὐτὸς δ' ἡνίκα τὸν τριετῇ πάλι κῶμον ἐγείρῃ, εἰς ὕμνον τρέπεται σὺν ἐυζώνοισι τιθῆναις εὐνάζων κινῶν τε χρόνους ἐνὶ κυκλάσιν ὥραις. ἀλλά, μάκαρ, χλοόκαρπε, κερασφόρε, κάρπιμε

Βάκχε, βαῖν' ἐπὶ πάνθειον τελετὴν γανόωντι προσώπωι εὐιέροις καρποῖσι τελεσιγόνοισι
βρυάζων.

54. (τ) Σιληνοῦ Σατύρου Βακχῶ ν, θυμίαμα μάνναν.

54. (τ) Κλυθί μου, ὦ πολύσεμνε τροφεῦ, Βάκχοιο τιθινέ, Σιληνῶν ὅχ' ἄριστε, τετιμένε πᾶσι θεοῖσι καὶ
θνητοῖσι βροτοῖσιν ἐπὶ τριετηρίσιν ὥραις, ἀγνοτελής, γεραρός, θιάσου νομίῳ τελετάρχα,
εὐαστής, φιλάγρυπνε σὺν εὐζώνοισι τιθήναις, Ναΐσι καὶ Βάκχαις ἡγούμενε κισσοφόροισι· δεῦρ'
ἐπὶ πάνθειον τελετὴν Σατύροις ἅμα πᾶσι θηροτύποις, εὖασμα διδοὺς Βακχείου ἄνακτος, σὺν
Βάκχαις Λήναια τελεσφόρα σεμνὰ προπέμπων, ὄργια νυκτιφαῆ τελεταῖς ἀγίαις ἀναφαίνων,
εὐάζων, φιλόθυρσε, γαληνιόων θιάσοισιν.

55. (τ) Εἰς Ἀφροδίτη ν .

55. (τ) Οὐρανία, πολύυμνε, φιλομμειδῆς Ἀφροδίτη, ποντογενής, γενέτειρα θεά, φιλοπάννυχε, σεμνή,
νυκτερία ζεύκτειρα, δολοπλόκε μήτερ Ἀνάγκης· πάντα γὰρ ἐκ σέθεν ἐστίν, ὑπεξεύξω δέ <τε>
κόσμον καὶ κρατέεις τρισσῶν μοιρῶν, γενναῖς δὲ τὰ πάντα, ὅσσα τ' ἐν οὐρανῷ ἐστί καὶ ἐν
γαίῃ πολυκάρπῳ ἐν πόντου τε βυθῷ {τε}, σεμνή Βάκχοιο πάρεδρε, τερπομένη θαλίαισι,
γαμοστόλε μήτερ Ἑρώτων, Πειθοῖ λεκτροχαρής, κρυφία, χαριδῶτι, φαινομένη, {τ'} ἀφανής,
ἐρατοπλόκαμ', εὐπατέρεια, νυμφιδία σύνδαιτι θεῶν, σκηπτοῦχε, λύκαινα, γεννοδότειρα,
φίλανδρε, ποθεινοτάτη, βιοδῶτι, ἡ ζεύξασα βροτοὺς ἀχαλινώτοισιν ἀνάγκαις καὶ θηρῶν πολὺ
φῦλον ἐρωτομανῶν ὑπὸ φίλτρων ἔρχεο, Κυπρογενὲς θεῖον γένος, εἴτ' ἐν' Ὀλύμπῳ ἐσσί, θεὰ
βασίλεια, καλῶι γήθουσα προσώπωι, εἴτε καὶ εὐλιβάνου Συρίας ἔδος ἀμφιπολεύεις, εἴτε σύ γ' ἔ
ἐν πεδίοισι † σὺν ἄρμασι χρυσεοτεύκτοις Αἰγύπτου κατέχεις ἱερῆς γονιμῶδεα λουτρά, ἢ καὶ
κυκνείοισιν ὄχοις ἐπὶ πόντιον οἶδμα ἐρχομένη χαίρεις κητῶν κυκλίαισι χορείαις, ἢ νύμφαις
τέρπηι κυανώπισιν ἐν χθονὶ Δίῃι † θῖνας ἐπ' αἰγιαλοῖς ψαμμώδεσιν ἄλματι κούφῳ· εἴτ' ἐν
Κύπρῳ, ἄνασσα, τροφῶι σέο, ἔνθα καλαί τε παρθένοι ἄδμηται νύμφαι τ' ἀνὰ πάντ' ἐνιαυτὸν
ὑμνοῦσιν, σέ, μάκαιρα, καὶ ἄμβροτον ἀγνὸν Ἄδωνιν. ἐλθέ, μάκαιρα θεά μάλ' ἐπήρατον εἶδος
ἔχουσα· ψυχῇ γάρ σε καλῶ σεμνῇ ἀγίοισι λόγοισιν.

56. (τ) Ἀδώνιδος, θυμίαμα ἀρώματα.

56. (τ) Κλυθί μου εὐχομένου, πολυώνυμε, δαῖμον ἄριστε, ἀβροκόμη, φιλήρημε, βρύων ὠιδαῖσι
ποθειναῖς, Εὐβουλεῦ, πολύμορφε, τροφεῦ πάντων ἀρίδηλε, κούρη καὶ κόρε, † σὺ πᾶσιν † θάλος
αἰέν, Ἄδωνι, σβεννύμενε λάμπων τε καλαῖς ἐν κυκλάσιν ὥραις, αὐξιθαλής, δίκερως,
πολυήρατε, δακρυότιμε, ἀγλαόμορφε, κυναγεσίῳ χαίρων, βαθυχαῖτα, ἡμερόνους, Κύπριδος
γλυκερὸν θάλος, ἔρνος Ἑρωτος, Φερσεφόνης ἐρασιπλοκάμου λέκτροισι λοχευθεῖς, ὅς ποτὲ μὲν
ναῖεις ὑπὸ Τάρταρον ἡρόεντα, ἡδὲ πάλιν πρὸς Ὀλυμπον ἄγεις δέμας ὠριόκαρπον· ἐλθέ,
μάκαρ, μύσταισι φέρων καρποὺς ἀπὸ γαίης.

57. (τ) Ἑρμοῦ Χθονίῳ υ, θυμίαμα στύρακα.

57. (τ) Κωκυτοῦ ναίων ἀνυπόστροφον οἶμον ἀνάγκης, ὃς ψυχὰς θνητῶν κατάγεις ὑπὸ νέρτερα γαίης,
Ἑρμῇ, βακχεχόριο Διωνύσοιο γένεθλον καὶ Παφίης κούρης, ἐλικοβλεφάρου Ἀφροδίτης, ὃς
παρὰ Περσεφόνης ἱερὸν δόμον ἀμφιπολεύεις, αἰνομόροις ψυχαῖς πομπὸς κατὰ γαῖαν ὑπάρχων,
ἅς κατάγεις, ὅποταν μοίρης χρόνος εἰσαφίκηται εὐιέρῳ ῥάβδῳ θέλγων † ὑπνοδώτειρα πάντα,
καὶ πάλιν ὑπνώνοντας ἐγείρεις· σοὶ γὰρ ἔδωκε {τιμὴν} τιμὴν Φερσεφόνεια θεὰ κατὰ Τάρταρον
εὐρὺν ψυχαῖς ἀενάοις θνητῶν ὁδὸν ἡγεμονεύειν. ἀλλὰ, μάκαρ, πέμποις μύσταις τέλος ἐσθλὸν
ἐπ' ἔργοις.

58. (τ) Ἑρωτος, θυμίαμα ἀρώματα.

58. (τ) Κικλήσκω μέγαν, ἀγνόν, ἐράσμιον, ἡδὺν Ἑρωτα, τοξαλκῇ, πτερόεντα, πυρίδρομον, εὐδρομον
ὀρμηι, συμπαίζοντα θεοῖς ἡδὲ θνητοῖς ἀνθρώποις, εὐπάλαμον, διφυῇ, πάντων κληϊδας ἔχοντα,

αἰθέρος οὐρανίου, πόντου, χθονός, ἡδ' ὅσα θνητοῖς πνεύματα παντογένηθλα θεὰ βόσκει
χλοόκαρπος, ἡδ' ὅσα Τάρταρος εὐρύς ἔχει πόντος· θ' ἀλίδουπος· μοῦνος γὰρ τούτων πάντων
οἴηκα κρατύνεις. ἀλλά, μάκαρ, καθαραῖς γνώμαις μύσταισι συνέρχου, φαύλους δ' ἐκτοπίους θ'
ὁρμὰς ἀπὸ τῶνδ' ἀπόπεμπε.

59. (τ) Μοιρῶ ν, θυμίαμα ἀρώματα.

59. (τ) Μοῖραι ἀπειρέσιοι, Νυκτὸς φίλα τέκνα μελαίνης, κλυτέ μου εὐχομένου, πολυώνυμοι, αἴτ' ἐπὶ
λίμνης οὐρανίας, ἵνα λευκὸν ὕδωρ νυχίας ὑπὸ θερμῆς ῥήγνυται ἐν σκιερῷ λιπαρῷ μυχῶι
εὐλίθου ἄντρου, ναίουσαι πεπότησθε βροτῶν ἐπ' ἀπείρονα γαῖαν· ἔνθεν ἐπὶ βρότεον δόκιμον
γένος ἐλπίδι κοῦφον στείχετε πορφυρέησι καλυψάμεναι ὁθόνησι μορσίμωι ἐν πεδίωι, ὅθι
πάγγεον ἄρμα διώκει δόξα δίκης παρὰ τέρμα καὶ ἐλπίδος ἡδὲ μεριμνῶν καὶ νόμου ὠγυγίου καὶ
ἀπείρονος εὐνόμου ἀρχῆς· Μοῖρα γὰρ ἐν βιότῳ καθορᾷ μόνη, οὐδέ τις ἄλλος ἀθανάτων, οἱ
ἔχουσι κάρη νιφόεντος Ὀλύμπου, καὶ Διὸς ὄμμα τέλειον· ἐπεὶ γ' ὅσα γίγνεται ἡμῖν, Μοῖρά τε
καὶ Διὸς οἶδε νόος διὰ παντὸς ἅπαντα.

60. (τ) ἀλλά μοι εὐκταῖται, μαλακόφρονες, ἠπιόθυμοι, Ἄτροπε καὶ Λάχεσι, Κλωθῶ, μόλετ', εὐπατέρειαι,
ἄεριοι, ἀφανεῖς, ἀμετάτροποι, αἰὲν ἀτειρεῖς, παντοδότειραι, ἀφαιρέτιδες, θνητοῖσιν ἀνάγκη·
Μοῖραι, ἀκούσατ' ἐμῶν ὁσίων λοιβῶν τε καὶ εὐχῶν, ἐρχόμεναι μύσταις λυσιπήμενες εὖφρονι
βουλήι. { Μοιράων τέλος ἔλλαβ' αἰοιδή, ἦν ὕφαν' Ὀρφεύς } Χαρίτω ν, θυμίαμα στύρακα.

60. (τ) Κλυτέ μοι, ὦ Χάριτες μεγαλόνυμοι, ἀγλαότιμοι, θυγατέρες Ζηνός τε καὶ Εὐνομῆς
βαθυκόλπου, Ἀγλαΐη Θαλίη τε καὶ Εὐφροσύνη πολυόλβε, χαρμοσύνης γενέτειραι, ἐράσμιαι,
εὖφρονες, ἀγναί, αἰολόμορφοι, ἀειθαλέες, θνητοῖσι ποθειναί· εὐκταῖται, κυκλάδες,
καλυκώπιδες, ἱμερόεσσαι· ἔλθοιτ' ὀλβοδότειραι, αἰὲ μύσταισι προσηνεῖς.

61. (τ) Νεμέσεως ὕμνος.

61. (τ) ὦ Νέμεσι, κληῖζω σε, θεά, βασιλεία μεγίστη, πανδερκής, ἔσορῶσα βίον θνητῶν πολυφύλων·
αἰδία, πολύσεμνε, μόνη χαίρουσα δικαίοις, ἀλλάσσοις λόγον πολυποίκιλον, ἄστατον αἰεῖ, ἦν
πάντες δεδίασι βροτοὶ ζυγὸν αὐχένι θέντες· σοὶ γὰρ αἰὲ γνώμη πάντων μέλει, οὐδέ σε λήθει
ψυχὴ ὑπερφρονέουσα λόγων ἀδιακρίτῳ ὁρμῇ. πάντ' ἔσορᾷς καὶ πάντ' ἐπακούεις, {καὶ} πάντα
βραβεύεις· ἐν σοὶ δ' εἰσὶ δίκαι θνητῶν, πανυπέρτατε δαῖμον.

61. (τ) ἐλθέ, μάκαιρ', ἀγνή, μύσταις ἐπιτάρροθος αἰεῖ· δὸς δ' ἀγαθὴν διάνοιαν ἔχειν, παύουσα
πανεχθεῖς γνώμας οὐχ ὁσίας, πανυπέρφρονας, ἀλλοπροσάλλας.

62. (τ) Δίκη σ, θυμίαμα λίβανον.

62. (τ) Ὅμμα Δίκης μέλπω πανδερκέος, ἀγλαομόρφου, ἥ καὶ Ζηνὸς ἄνακτος ἐπὶ θρόνον ἱερὸν ἵζει
οὐρανόθεν καθορῶσα βίον θνητῶν πολυφύλων, τοῖς ἀδίκους τιμωρὸς ἐπιβρίθουσα δικαία, ἐξ
ισότητος ἀληθείαι συνάγους' ἀνόμοια· πάντα γάρ, ὅσα κακαῖς γνώμαις θνητοῖσιν ὀχεῖται
δύσκριτα, βουλομένοις τὸ πλεόν βουλαῖς ἀδίκοις, μούνη ἐπεμβαίνουσα δίκην ἀδίκους
ἐπεγείρεις· ἐχθρὰ τῶν ἀδίκων, εὖφρων δὲ σύνεσσι δικαίοις.

62. (τ) ἀλλά, θεά, μόλ' ἐπὶ γνώμαις ἐσθλαῖσι δικαία, ὥς ἂν αἰὲ βιοτῆς τὸ πεπρωμένον ἡμᾶρ ἐπέλθοι.

63. (τ) Δικαιοσύνη σ, θυμίαμα λίβανον.

63. (τ) ὦ θνητοῖσι δικαιοτάτῃ, πολυόλβε, ποθεινῇ, ἐξ ἰσότητος αἰὲ θνητοῖς χαίρουσα δικαίοις, πάντιμ',
ὀλβιόμοιρε, Δικαιοσύνη μεγαλαυχῆς, ἥ καθαραῖς γνώμαισι <ιν> αἰὲ τὰ δέοντα βραβεύεις,
ἄθραυστος τὸ συνειδὸς αἰεῖ· θραύεις γὰρ ἅπαντας, ὅσοι μὴ τὸ σὸν ἤλθον ὑπὸ ζυγόν, † ἀλλ' ὑπὲρ
αὐτοῦ † πλάστιγξι βριαραῖσι παρεγκλίναντες ἀπλήστως ἀστασία <σ> τε, φίλη πάντων,
φιλόκωμ', ἐρατεινῇ, εἰρήνῃ χαίρουσα, βίον ζηλοῦσα βέβαιον· αἰεῖ γὰρ τὸ πλεόν στυγείς,
ἰσότητι δὲ χαίρεις· ἐν σοὶ γὰρ σοφὴ ἀρετῆς τέλος ἐσθλὸν ἰκάνει. κλυθι, θεά, κακίην θνητῶν

θραύουσα δικαίως, ὡς ἂν ἰσορροπίασιν αἰεὶ βίος ἐσθλὸς ὁδεύοι θνητῶν ἀνθρώπων, οἳ ἀρούρης καρπὸν ἔδουσι, καὶ ζώων πάντων, ὅπως ἔν κόλποισι τιθηνεῖ γαῖα θεὰ μήτηρ καὶ πόντιος εἰνάλιος Ζεύς.

64. (τ) Ὑμνος Νόμο υ.

64. (τ) Ἀθανάτων καλέω καὶ θνητῶν ἀγνὸν ἄνακτα, οὐράνιον Νόμον, ἀστροθέτην, σφραγίδα δικαίαν πόντου τ' εἰναλίου καὶ γῆς, φύσεως τὸ βέβαιον ἀκλινὲς ἀστασίαστον αἰεὶ τηροῦντα νόμοισιν, οἷσιν ἄνωθε φέρων μέγαν οὐρανὸν αὐτὸς ὁδεύει, καὶ φθόνον † οὐ δίκαιον † ῥοίζου τρόπον ἐκτὸς ἐλαύνει· ὃς καὶ θνητοῖσιν βιοτῆς τέλος ἐσθλὸν ἐγείρει· αὐτὸς γὰρ μοῦνος ζώων οἶακα κρατύνει γνώμας ὀρθοτάταις συνών, ἀδιάστροφος αἰεὶ, ὠγύγιος, πολύπειρος, ἀβλάπτως πᾶσι συνοικῶν τοῖς νομίμοις, ἀνόμοις δὲ φέρων κακότητα βαρεῖαν. ἀλλά, μάκαρ, πάντιμε, φερόλβιε, πᾶσι ποθινέ, εὐμενὲς ἦτορ ἔχων μνήμην σέο πέμπε, φέριστε.

65. (τ) Ἄρεο ς, θυμίαμα λίβανον.

65. (τ) Ἀρρηκτ', ὀμβριμόθυμε, μεγασθενές, ἄλκιμε δαῖμον, ὄπλοχαρής, ἀδάμαστε, βροτοκτόνε, τειχεσιπλῆτα, Ἄρες ἄναξ, ὀπλόδουπε, φόνοις πεπαλαγμένος αἰεὶ, αἵματι ἀνδροφόνωι χαίρων, πολεμόκλονε, φρικτέ, ὃς ποθέεις ξίφεσίν τε καὶ ἔγχεσι δῆριν ἄμουσον· στήσον ἔριν λυσσῶσαν, ἄνες πόνον ἀλγεσίθυμον, εἰς δὲ πόθον νεῦσον Κύπριδος κώμους τε Λυαίου ἀλλάξας ἀλκὴν ὅπλων εἰς ἔργα τὰ Διοῦς, εἰρήνην ποθέων κουροτρόφον, ὀλβιοδῶτιν.

66. (τ) Ἥφαίστο υ, θυμίαμα λιβανομάνναν.

66. (τ) Ἥφαιστ' ὀμβριμόθυμε, μεγασθενές, ἀκάματον πῦρ, λαμπόμενε φλογέαις αὐγαῖς, φαεσίμβροτε δαῖμον, φωσφόρε, καρτερόχειρ, αἰώνιε, τεχνοδίατε, ἐργαστήρ, κόσμοιο μέρος, στοιχεῖον ἀμεμφές, παμφάγε, πανδαμάτωρ, πανυπέρτατε, παντοδίατε, αἰθήρ, ἥλιος, ἄστρα, σελήνη, φῶς ἀμίαντον· ταῦτα γὰρ Ἥφαιστοιο μέλη θνητοῖσι προφαίνει. πάντα δὲ οἶκον ἔχεις, πᾶσαν πόλιν, ἔθνεα πάντα, σώματά τε θνητῶν οἰκεῖς, πολυόλβε, κραταίε.

66. (τ) κλυθι, μάκαρ, κλήιζω <σε> πρὸς εὐιέρους ἐπιλοιβάς, αἰεὶ ὅπως χαίρουσιν ἐπ' ἔργοις ἡμέρος ἔλθοις. παῦσον λυσσῶσαν μανίαν πυρὸς ἀκαμάτοιο καῦσιν ἔχων φύσεως ἐν σώμασιν ἡμετέροισιν.

67. (τ) Ἀσκληπιό υ, θυμίαμα μάνναν.

67. (τ) Ἰητὴρ πάντων, Ἀσκληπιέ, δέσποτα Παιάν, θέλγων ἀνθρώπων πολυαλγέα πῆματα νούσων, ἡπιόδωρε, κραταίε, μόλοις κατάγων ὑγίειαν καὶ παύων νούσους, χαλεπὰς κῆρας θανάτοιο, αὐξισθαλῆς, ἐπίκουρ', ἀπαλεξίκακ', ὀλβιόμοιρε, Φοῖβου Ἀπόλλωνος κρατερόν θάλος ἀγλαότιμον, ἐχθρὲ νόσων, Ὑγίειαν ἔχων σύλλεκτρον ἀμεμφῇ, ἐλθέ, μάκαρ, σωτήρ, βιοτῆς τέλος ἐσθλὸν ὀπάζων.

68. (τ) Ὑγεία ς, θυμίαμα μάνναν.

68. (τ) Ἱμερόεες', ἐρατὴ, πολυθάλμιε, παμβασίλεια, κλυθι, μάκαιρ' Ὑγίεια, φερόλβιε, μήτηρ ἀπάντων· ἐκ σέο γὰρ νοῦσοι μὲν ἀποφθινύθουσι βροτοῖσι, πᾶς δὲ δόμος θάλλει πολυγηθὴς εἵνεκα σεῖο, καὶ τέχνηαι βρίθουσι· ποθεῖ δέ σε κόσμος, ἄνασσα, μοῦνος δὲ στυγέει ς' Αἰδὴς ψυχοφθόρος αἰεὶ, αἰθαλῆς, εὐκταιοτάτη, θνητῶν ἀνάπαυμα· σοῦ γὰρ ἄτερ πάντ' ἐστὶν ἀνωφελῆ ἀνθρώποισιν· οὔτε γὰρ ὀλβοδότης πλοῦτος γλυκερὸς θαλίησιν, οὔτε γέρων πολύμοχθος ἄτερ σέο γίγνεται ἀνὴρ· πάντων γὰρ κρατέεις μούνη καὶ πᾶσιν ἀνάσσεις. ἀλλά, θεά, μόλε μυστιπόλοις ἐπιτάρροθος αἰεὶ ῥυομένη νούσων χαλεπῶν κακόποτμον ἀνίην.

69. (τ) Ἐρινύω ν, θυμίαμα στύρακα καὶ μάνναν.

69. (τ) Κλυτε, θεαὶ πάντιμοι, ἐρίβρομοι, εὐάστειραι, Τισιφόνη τε καὶ Ἀλληκτώ καὶ δῖα Μέγαιρα· νυκτέραι, μυχίοις ὑπὸ κεύθεσιν οἰκί' ἔχουσαι ἄνθρωπῳ ἐν ἡρόεντι παρὰ Στυγὸς ἱερὸν ὕδωρ, οὐχ

όσiais βουλαῖσι βροτῶν κεκοτημέναι αἰεῖ, λυσσήρεις, ἀγέρωχοι, ἐπευάζουσαι ἀνάγκαις,
θηρόπεπλοι, τιμωροί, ἐρισθενέες, βαρυαλγεῖς, Ἴδew χθόνιαι, φοβεραὶ κόραι, αἰολόμορφοι,
ἡέριαι, ἀφανεῖς, ὠκυδρόμοι ὥστε νόημα· οὔτε γὰρ ἡελίου ταχίναί φλόγες οὔτε σελήνης καὶ
σοφίης ἀρετῆς τε καὶ ἐργασίμου θρασύτητος † εὐχαρι οὔτε βίου λιπαρᾶς περικαλλέος ἥβης
ὕμῶν χωρὶς ἐγείρει ἐυφροσύνας βιότοιο· ἀλλ' αἰεὶ θνητῶν πάντων ἐπ' ἀπείρονα φῦλα ὄμμα
Δίκης ἐφορᾷτε, δικασπόλοι αἰὲν ἐοῦσαι. ἀλλά, θεαὶ Μοῖραι, ὀφιοπλόκαμοι, πολύμορφοι,
πραῦνοον μετάρθεσθε βίου μαλακόφρονα δόξαν.

70. (τ) Εὐμενίδω ν, θυμίαμα ἀρώματα.

70. (τ) Κλυτέ μου, Εὐμενίδες μεγαλῶνυμοι, εὐφροني βουληῖ, ἀγναὶ θυγατέρες μέγαλοιο Διὸς χθονίοιο
Φερσεφόνης τ', ἐρατῆς κούρης καλλιπλοκάμοιο, αἱ πάντων καθορᾷτε βίον θνητῶν
ἀσεβούντων, τῶν ἀδίκων τιμωροί, ἐφεστηκυῖαι ἀνάγκη, κυανόχρωτες ἄνασσαι,
ἀπαστράπτουσαι ἀπ' ὅσων δεινὴν ἀνταυγὴ φάεος σαρκοφθόρον αἴγλην· αἰδίοι, φοβερῶπες,
ἀπόστροφοι, αὐτοκράτειραι, λυσιμελεῖς οἴστρωι, βλοσυραί, νύχια, † πολύποτμοι, νυκτέρια
κοῦραι, ὀφιοπλόκαμοι, φοβερῶπες· ὑμᾶς κικλήσκω γνώμαις ὅσαισι πελάζειν.

71. (τ) Μηλινόη ς, θυμίαμα ἀρώματα.

71. (τ) Μηλινόην καλέω, νύμφην χθονίαν, κροκόπεπλον, ἣν παρὰ Κωκυτοῦ προχοαῖς ἐλοχεύσατο
σεμνὴ Φερσεφόνη λέκτροις ἱεροῖς Ζηνὸς Κρονίοιο, ἧι ψευθεῖς Πλούτων' ἐμίγη δολίαις
ἀπάταισι, θυμῶι Φερσεφόνης δὲ δισώματον ἔσπασε χροίην, ἥ θνητοὺς μαίνει φαντάσμασιν
ἡερίοισιν, ἀλλοκότοις ἰδέαις μορφῆς τύπον † ἐκπροφαίνουσα, ἄλλοτε μὲν προφανῆς, ποτὲ δὲ
σκοτόεσσα, νυχαυγῆς, ἀνταίαις ἐφόδοισι κατὰ ζοφοειδέα νύκτα.

71. (τ) ἀλλά, θεά, λίτομαί σε, καταχθονίων βασιλεια, ψυχῆς ἐκπέμπειν οἴστρον ἐπὶ τέρματα γαίης,
εὐμενὲς εὐίερων μύσταις φαίνουσα πρόσωπον.

72. (τ) Τύχη ς, θυμίαμα λίβανον.

72. (τ) Δεῦρο, Τύχη· καλέω ς', ἀγαθῶν κράντειραν, ἐπευχαῖς, μειλίχιν, ἐνοδίτιν, ἐπ' εὐόλβοις
κτεάτεσσιν, Ἄρτεμιν ἡγεμόνην, μεγαλῶνυμον, Εὐβουλῆος αἵματος ἐκγεγαῶσαν, ἀπρό <σ>
μαχον εὐχος ἔχουσαν, τυμβιδίαν, πολὺπλαγκτον, αἰοίδιμον ἀνθρώποισιν. ἐν σοὶ γὰρ βίος
θνητῶν παμποίκιλος ἐστίν· οἷς μὲν γὰρ τεύχεις κτεάνων πλῆθος πολὺολβον, οἷς δὲ κακὴν
πενίην θυμῶι χόλον ὀρμαίνουσα. ἀλλά, θεά, λίτομαί σε μολεῖν βίωι εὐμενέουσαν, ὀλβοῖσι
πλήθουσαν ἐπ' εὐόλβοις κτεάτεσσιν.

73. (τ) Δαίμονο ς, θυμίαμα λίβανον.

73. (τ) Δαίμονα κικλήσκω † μέγαν ἡγήτορα φρικτόν, μειλίχιον Δία, παγγενέτην, βιοδώτορα
θνητῶν, Ζῆνα μέγαν, πολὺπλαγκτον, ἀλάστορα, παμβασιλῆα, πλουτοδότην, ὅποταν γε
βρυάζων οἶκον ἐσέλθῃ, ἔμπαλι δὲ τρύχοντα βίον θνητῶν πολυμόχθων· ἐν σοὶ γὰρ λύπης τε
χαρᾶς † κληῖδες ὀχοῦνται. τοιγάρ τοι, μάκαρ, ἀγνέ, πολύστονα κήδε' ἐλάσσας, ὅσσα βιοφθορίην
πέμπει κατὰ γαῖαν ἅπασαν, ἔνδοξον βιοτῆς γλυκερὸν τέλος ἐσθλὸν ὀπάζεις.

74. (τ) Λευκοθέα ς, θυμίαμα ἀρώματα.

74. (τ) Λευκοθέαν καλέω Καδμηίδα, δαίμονα σεμνήν, εὐδύνατον, θρέπτειραν ἐυστεφάνου Διονύσου.
κλυθι, θεά, πόντοιο βαθυστέρνου μεδέουσα, κύμασι τερπομένη, θνητῶν σώτειρα μεγίστη· ἐν
σοὶ γὰρ νηῶν πελαγοδρόμος ἄστατος ὁρμή, μούνη δὲ θνητῶν οἰκτρὸν μόρον εἶν ἀλὶ λύεις, οἷς
ἂν ἐφορμαίνουσα φίλη σωτήριος ἔλθοις. ἀλλά, θεὰ δέσποινα, μόλοις ἐπαρωγὸς ἐοῦσα νηυσὶν
ἐπ' εὐσέλμοις σωτήριος εὐφροني βουληῖ, μύσταις ἐν πόντῳ ναυσίδρομον οὔρον ἄγουσα.

75. (τ) Παλαίμονο ς, θυμίαμα μάνναν.

75. (τ)

Σύντροφε βακχεχόροιο Διωνύσου πολυγηθοῦς, ὃς ναίεις πόντοιο βυθοῦς ἀλικύμονας, ἀγνοῦς, κικλήσκω σε, Παλαῖμον, ἐπ' εὐιέροις τελεταῖσιν ἔλθεῖν εὐμενέοντα, νέωι γήθοντα προσώπωι, καὶ σώζειν μύστας κατὰ τε χθόνα καὶ κατὰ πόντον· ποντοπλάνοις γὰρ αἶε ναυσὶν χειμῶνος ἐναργῆς φαινομένου σωτὴρ μοῦνος θνητοῖς ἀναφαίνῃ, ῥυόμενος μῆνιν χαλεπὴν κατὰ πόντιον οἶδμα.

76. (τ) Μουσῶ ν, θυμίαμα λίβανον.

76. (τ) Μνημοσύνης καὶ Ζηνὸς ἐριγδούποιο θύγατρεις, Μοῦσαι Πιερίδες, μεγαλόννυμοι, ἀγλαόφημοι, θνητοῖς, οἷς κε παρῆτε, ποθεινόταται, πολύμορφοι, πάσης παιδείης ἀρετὴν γεννῶσαι ἄμεμπτον, θρέπεται ψυχῆς, διανοίας ὀρθοδότεραι, καὶ νόου εὐδυνάτοιο καθηγήταιραι ἄνασσαι, αἱ τελετὰς θνητοῖς ἀνεδείξατε μυστιπ <ο> λεύτους, Κλειώ τ' Εὐτέρπη τε Θάλειά τε Μελομένη τε Τερψιχόρη τ' Ἐρατώ τε Πολύμνιά τ' Οὐρανίη τε Καλλιόπη σὺν μητρὶ καὶ εὐδυνάτῃ θεᾷ Ἀγνῇ. ἀλλὰ μόλοιτε, θεαί, μύσταις, πολυποίκιλοι, ἀγναί, εὐκλειαν ζῆλόν τ' ἐρατὸν πολύυμνον ἄγουσαι.

77. (τ) Μνημοσύνη ς, θυμίαμα λίβανον Μνημοσύνην καλέω, Ζηνὸς σύλλεκτρον, ἄνασσαν, ἡ Μούσας τέκνωσ' ἱεράς, ὁσίας, λιγυφώνους, ἐκτὸς ἐοῦσα κακῆς λήθης βλαψίφρονος αἰεῖ, πάντα νόον συνέχουσα βροτῶν ψυχαῖσι σύνοικον, εὐδύνατον κρατερὸν θνητῶν αὔξουσα λογισμόν, ἡδυτάτη, φιλάγρυπνος ὑπομνήσκουσα τε πάντα, ὧν ἂν ἕκαστος αἰεὶ στέρνοις γνώμην κατ <ά> θηται, οὔτι παρεκβαίνουσ', ἐπεγείρουσα φρένα πᾶσιν. ἀλλὰ, μάκαιρα θεά, μύσταις μνήμην ἐπέγειρε εὐιέρου τελετῆς, λήθην δ' ἀπὸ τῶν <δ> ἀπόπεμπε.

78. (τ) Ἵοῦ ς, θυμίαμα μάνναν.

78. (τ) Κλυθὶ, θεά, θνητοῖς φαεσίμβροτον ἥμαρ ἄγουσα, Ἵως λαμπροφαῆς, ἐρυθαινομένη κατὰ κόσμον, ἀγγέλτειρα θεοῦ μεγάλου Τιτᾶνος ἀγαυοῦ, ἡ νυκτὸς ζοφερὴν τε καὶ αἰολόχρωτα πορείην ἀντολίαις ταῖς σαῖς πέμπεις ὑπὸ νέρτερα γαίης· ἔργων ἡγήτειρα, βίου πρόπολε θνητοῖσιν· ἡ χαίρει θνητῶν μερόπων γένος· οὐδέ τις ἐστίν, ὃς φεύγει τὴν σὴν ὄψιν καθυπέρτερον οὔσαν, ἡνίκα τὸν γλυκὺν ὕπνον ἀπὸ βλεφάρων ἀποσείσης, πᾶς δὲ βροτὸς γήθει, πᾶν ἐρπετὸν ἄλλα τε φῦλα τετραπόδων πτηνῶν τε καὶ εἰναλίων πολυεθνῶν· πάντα γὰρ ἐργάσιμον βίον θνητοῖσι πορίζεις. ἀλλὰ, μάκαιρ', ἀγνή, μύσταις ἱερὸν φάος αὔξοις.

79. (τ) Θέμιδο ς, θυμίαμα λίβανον.

79. (τ) Οὐρανόπαιδ' ἀγνὴν καλέω Θέμιν εὐπατέρειαν, Γαίης τὸ βλάστημα, νέην καλυκώπιδα κούρην, ἡ πρώτη κατέδειξε βροτοῖς μαντήιον ἀγνὸν Δελφικῶι ἐν κευθμῶνι θεμιστεύουσα θεοῖς <ι> Πυθίωι ἐν δαπέδωι, ὅθι Πύθων ἐμβασίλευεν· ἡ καὶ Φοῖβον ἄνακτα θεμιστοσύνας ἐδίδαξε· πάντιμ', ἀγλαόμορφε, σεβάσμιε, νυκτιπόλευτε· πρώτη γὰρ τελετὰς ἀγίας θνητοῖς ἀνέφηνας, βακχιακὰς ἀνὰ νύκτας ἐπευάζουσα ἄνακτα· ἐκ σέο γὰρ τιμαὶ μακάρων μυστήριά θ' ἀγνά. ἀλλὰ, μάκαιρ', ἔλθοις κεχαρημένη εὐφρονι βουλῇι εὐιέρους ἐπὶ μυστιπόλου τελετὰς σέο, κούρη.

80. (τ) Βορέο υ, θυμίαμα λίβανον.

80. (τ) Χειμερίοις αὔραισι δονῶν βαθὺν ἡέρα κόσμου, κρυμοπαγῆς Βορέα, χιονώδεος ἔλθ' ἀπὸ Θράικης λῦέ τε παννέφελον στάσιν ἡέρος ὑγροκελεύθου ριπίζων ἱκμάσιν νοτεραῖς ὀμβρηγενὲς ὕδωρ, αἶθρια πάντα τιθεῖς, θαλερόμματον αἰθέρα τεύχων † ἀκτίνες ὥς λάμπουσιν † ἐπὶ χθονὸς ἡελίοιο.

81. (τ) Ζεφύρο υ, θυμίαμα λίβανον.

81. (τ) Αὔραι παντογενεῖς Ζεφυρίτιδες, ἡεροφοῖται, ἡδυπνοοί, ψιθυραί, † θανάτου ἀνάπαυσιν ἔχουσαι, εἰαριναί, λειμωνιάδες, πεποθημέναι ὄρμοις, σύρουσαι ναυσὶ τρυφερον † ὄρμον, ἡέρα κοῦφον· ἔλθοιτ' εὐμενέουσαι, ἐπιπνέιουσai ἀμεμφεῖς, ἡέριαι, ἀφανεῖς, κουφόπτεροι, ἀερόμορφοι.

82. (τ) Νότο υ, θυμίαμα λίβανον.
82. (τ) Λαιψηρὸν πήδημα δι' ἥeros ὑγροπόρευτον, ὠκείαις πτερύγεσσι δονούμενον ἔνθα καὶ ἔνθα, ἔλθοις σὺν νεφέλαις νοτίαις, ὄμβροιο γενάρχα· τοῦτο γὰρ ἐκ Διὸς ἐστὶ σέθεν γέρας ἡερόφοιτον, ὄμβροτόκους νεφέλας ἐξ ἥeros εἰς χθόνα πέμπειν. τοιγὰρ τοι λιτόμεσθα, μάκαρ, ἱεροῖσι χαρέντα πέμπειν καρποτρόφους ὄμβρους ἐπὶ μητέρα γαῖαν.
83. (τ) Ὤκεανο ὦ, θυμίαμα ἀρώματα.
83. (τ) Ὤκεανὸν καλέω, πατέρ' ἄφθιτον, αἰὲν ἐόντα, ἀθανάτων τε θεῶν γένεσιν θνητῶν τ' ἀνθρώπων, ὃς περικυμαίνει γαίης περιτέρμονα κύκλον· ἐξ οὐπὲρ πάντες ποταμοὶ καὶ πᾶσα θάλασσα καὶ χθόνιοι γαίης πηγόρρυτοι ἱκμάδες ἀγναί. κλυθι, μάκαρ, πολυόλβε, θεῶν ἄγνισμα μέγιστον, τέρμα φίλον γαίης, ἀρχὴ πόλου, ὑγροκέλευθε, ἔλθοις εὐμενέων μύσταις κεχαρημένος αἰεῖ.
84. (τ) Ἑστία ς, θυμίαμα ἀρώματα.
84. (τ) Ἑστία εὐδυνάτοιο Κρόνου θύγατερ βασίλεια, ἥ μέσον οἶκον ἔχεις πυρὸς ἀενάοιο, μέγιστου, τοῦσδε σὺ ἐν τελεταῖς ὁσίους μύστας ἀναδείξαις, θεῖς' αἰειθαλέας, πολυόλβους, εὐφρονας, ἀγνοῦς· οἶκε θεῶν μακάρων, θνητῶν στήριγμα κραταιόν, αἰδίη, πολύμορφε, ποθεινοτάτη, χλοόμορφε· μειδιώσα, μάκαιρα, τάδ' ἱερὰ δέξο προθύμως, ὄλβον ἐπιπνείουσα καὶ ἡπιόχειρον ὑγείαν.
85. (τ) Ὑπνο υ, θυμίαμα μετὰ μήκωνος.
85. (τ) Ὑπνε, ἄναξ μακάρων πάντων θνητῶν τ' ἀνθρώπων καὶ πάντων ζώων, ὅποσα τρέφει εὐρεῖα χθῶν· πάντων γὰρ κρατέεις μοῦνος καὶ πᾶσι προσέρχῃ σώματα δεσμεύων ἐν ἀχαλκεύτοισι πέδησι, λυσιμέριμνε, κόπων ἡδέϊαν ἔχων ἀνάπαυσιν καὶ πάσης λύπης ἱερὸν παραμύθιον ἔρδων· καὶ θανάτου μελέτην ἐπάγεις ψυχὰς διασώζων· αὐτοκασίγνητος γὰρ ἔφυς Λήθης θανάτου τε. ἀλλά, μάκαρ, λίτομαί σε κεκραμένον ἡδὺν ἱκάνειν σώζοντ' εὐμενέως μύστας θείοισιν ἐπ' ἔργοις.
86. (τ) Ὀνειρό υ, θυμίαμα ἀρώματα.
86. (τ) Κικλήσκω σε, μάκαρ, τανυσίπτερε, οὐλε Ὀνειρε, ἄγγελε μελλόντων, θνητοῖς χρησμιωδὲ μέγιστε· ἡσυχία γὰρ ὕπνου γλυκεροῦ σιγηλὸς ἐπελθὼν, προ <σ> φωνῶν ψυχᾷς θνητῶν νόον αὐτὸς ἐγείρεις, καὶ γνώμας μακάρων αὐτὸς καθ' ὕπνους ὑποπέμπεις, σιγῶν σιγώσαις ψυχᾷς μέλλοντα προφαίνων, οἷσιν ἐπ' εὐσεβίῃσι θεῶν νόος ἐσθλὸς ὁδεύει, ὥς ἂν αἰὲ τὸ καλὸν μέλλον, γνώμησι προληφθέν, τερπωλαῖς ὑπάγῃ βίον ἀνθρώπων προχαρέντων, τῶν δὲ κακῶν ἀνάπαυλαν, ὅπως θεὸς αὐτὸς ἐνίσπῃ εὐχολαῖς θυσίαις τε χόλον λύσαντες ἀνάκτων. εὐσεβέσιν γὰρ αἰὲ τὸ τέλος γλυκερώτερόν ἐστι, τοῖς δὲ κακοῖς οὐδὲν φαίνει μέλλουσαν ἀνάγκην ὅψις ὄνειρήεσσα, κακῶν ἐξάγγελος ἔργων, ὅφρα μὴ εὖρωνται λύσιν ἄλγεος ἐρχομένοιο. ἀλλά, μάκαρ, λίτομαί σε θεῶν μηνύματα φράζειν, ὥς ἂν αἰὲ γνώμαις ὀρθαῖς κατὰ πάντα πελάζῃς μηδὲν ἐπ' ἀλλοκότοις κακῶν σημεῖα προφαίνων.
87. (τ) Θανάτο υ, θυμίαμα μάνναν.
87. (τ) Κλυθί μεν, ὃς πάντων θνητῶν οἶηκα κρατύνεις πᾶσι διδοὺς † χρόνον ἀγνόν †, ὅσων † πόρρωθ' ὑπάρχεις· σὸς γὰρ ὕπνος ψυχῆς θραύει καὶ σώματος ὀλκόν, ἡνίκ' ἂν ἐκλύῃς φύσεως κεκρατημένα δεσμὰ τὸν μακρὸν ζώιοισι φέρων αἰώνιον ὕπνον, κοινὸς μὲν πάντων, ἄδικος δ' ἐνίοισιν ὑπάρχων, ἐν ταχυτῇτι βίου παύων νεοήλικας ἀκμάς· ἐν σοὶ γὰρ μούνωι πάντων τὸ κριθὲν τελεοῦται· οὔτε γὰρ εὐχαῖσιν πείθῃ μόνος οὔτε λιταῖσιν.
87. (τ) ἀλλά, μάκαρ, μακροῖσι χρόνοις ζωῆς σε πελάζειν αἰτοῦμαι, θυσίαις <ι> καὶ εὐχολαῖς λιτανεύων, ὥς ἂν ἔοι γέρας ἐσθλὸν ἐν ἀνθρώποισι τὸ γῆρας.